



ವಿಶ್ವ ಒಕ್ಕೂಟ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲಿಸ್ತಿಯಾಚಿಂ ಮಹಿನ್ಯಾತಿಂ ಪವ್ಲೆ

Estd: March 1993


ಪುಸ್ತಕ್: 26

ಅಂಕೊ: 07

ಸಪ್ಟೆಂಬರ್ 2018

ವಿಗಾರಾಚೊ ಸಂದೇಶ್

“ನವಾಲ್ ವೊರ್ತವಲಾಂ, ಸರ್ಗ್ ಉಜ್ವಾಡಲಾ ಸಂತಾನ್ಯಾಚಿ ಉದಲಿಂ, ಮಾಣಿಕ್ ಜಲ್ಮಾಲಾಂ”



ಬಾಳೊಕ್ ಮರಿಯೆಕ್ ಮಾನ್ ಕರುನ್ ಗಾಂವ್ಚ್ಯಾ ಹ್ಯಾ ಗಿತಾಚಿ ಉತ್ರಾಂ ಮರಿಯೆ ಮಾಯೆಚಿಂ ಜಲ್ಮಾಚಿಂ ಫೆಸ್ತ್ ಆಮ್ಕಾಂ ಆರ್ಥಾಭರಿತ್ ರಿತಿನ್ ಸಂಭ್ರಮುಂಕ್ ಆಧಾರ್ ಜಾವ್ನಾಸಾ. ಮರಿಯೆಚ್ಯಾ ಮಾನಾಕ್ ಮಿಸಾಚಿಂ ಬಲಿದಾನ್ ಭೆಟವ್ನ್, ಶೆಗುಣ್ ನಿನೊಳ್ನ್ ನೊವೆನ್ ಕರುನ್, ಫುಲಾಂನಿ ಹೊಗೊಳ್ನ್ ಬಾಳೊಕ್ ಮರಿಯೆಚ್ಯಾ ಜಲ್ಮಾಚ್ಯಾ ಫೆಸ್ತಾಕ್ ಸಂತೊಸಾನ್ ನೋವ್ ದಿಸಾಂಚಿ ತಯಾರಾಯ್ ಕರ್ತಾಂವ್. ಹಿ ತಯಾರಾಯ್ ಆಮಿಂ ಎದೊಳ್ಚೆ ಆರಂಭ್ ಕೆಲ್ಯಾ ಇಗರ್ಜ್ ಭರ್ನ್ ಲೋಕ್ ಆನಿ ತಾಂತು ವ್ಹಡ್ ಸಂಖ್ಯಾನ್ ಭುರ್ಗ್ಯಾಂನಿ ಫುಲಾಂ ಹಾಡುನ್ ಮರೈಕ್ ಭೆಟಂವ್ಪಿಂ, ಹಿ ತಯಾರಾಯ್ ಪಳೆಂವ್ಕ್ ದಾದೊಸ್ಕಾಯೆಚಿ.



ಸಪ್ಟೆಂಬರ್ 8 ತಾರಿಕೆರ್ ಮೊಂತಿ ಸಾಯ್ಬಿಣಿಚಿಂ ಫೆಸ್ತ್ ಆಚರಣ್ ಕರ್ಚ್ಯಾ ಹ್ಯಾ ಸಂದರ್ಭಾರ್ ತುಮ್ಕಾಂ ಸರ್ವಾಂಕ್ ಮರೈಚ್ಯಾ ಜಲ್ಮಾಚ್ಯಾ ಫೆಸ್ತಾಚಿ ಶುಭಾಶಯ್ ಪಾಠಯ್ತಾಂ. ಮರಿ ಆಮ್ಚಿ ಮೊಗಾಚಿ ಸರ್ಗಿಂಚಿ ಆವಯ್ ತಿಚ್ಯಾ ಹ್ಯಾ ಜಲ್ಮಾ ಫೆಸ್ತಾಚ್ಯಾ ಸುವಾಳ್ಯಾರ್ ಆಮ್ಕಾಂ ತಿಚ್ಯಾ ಭುರ್ಗ್ಯಾಂಕ್ ಉದಂಡ್ ಬೆಸಾಂವಾಂನಿ ಭರುಂ ಮ್ಹಣ್ ಮಾಗ್ತಾಂ.

ಹೆಂ ಫೆಸ್ತ್ ಚೆಡ್ವಾಂ ಭುರ್ಗ್ಯಾಂಕ್ ಗೌರವಾಚಿ ಸ್ಥಾನ್ ದೀಜಿ ಮ್ಹಣ್ ಆಮ್ಚ್ಯಾ ಉಗ್ಡಾಸಾಂತ್ ಹಾಡ್ತಾ. ಆಮ್ಚ್ಯಾ ಫಿರ್ಗಿಂಚ್ ಕಾರ್ಯವಳಿಂತ್ಯೀ ಸಪ್ಟೆಂಬರ್ ಮಹಿನ್ಯಾಕ್ ಪಾತ್ರೊನಾಚೊ ಶೆಗುಣ್: 'ಪೆಲ್ಯಾಕ್ ಮಾನ್, ಗೌರವ್' ಹೊ ವಿಷಯ್ ಘೆವ್ನ್ ಹೊ ಅಂಕೊ ಆಮಿ ಭಾಯ್ರ್ ಹಾಡ್ಲಾಂ ಆಸ್ತಾಂ ಸರ್ವ್ ಕಾಜಾರಿಂ ಜೊಡ್ತಾಂನಿ ಚಲಿ ಭುರ್ಗಿಂ ಜಾವ್ನಾಸಾ ದೆವಾನ್ ಆಪ್ಣಾಕ್ ದಿಲ್ಲೆಂ ವ್ಹರ್ತೆಂ ದೆಣೆಂ ಮ್ಹಣ್ ಒಳ್ಳೊನ್ ಘೆಂವ್ಕ್ ಆಧಾರ್ ಜಾಂವ್ಪಿ. ತಶೆಂಚ್ ಚಲಿ ವಾಡೊನ್ ಯೆತಾನಾ ಕುಟ್ಮಾಂತ್ ತಶೆಂ ಸಮಾಜಿಂತ್ ತಾಕಾ ಗೌರವಾಚಿ ಸ್ಥಾನ್ ಮೆಳೊಂದಿ. ಚಲಿಯಾಂ ವಯ್ರ್ ಜಾಂವ್ಚೆಂ ಅತ್ಯಾಚಾರ್, ಅನ್ಯಾಯ್, ದೌರ್ಜನ್ಯ್ ಪಯ್ಸ್ ಸರೊಂದಿ. ಅಸಲೆಂ

ಅನ್ನಡ್ವಣ್ ಕರ್ಚ್ಯಾ ಥಂಯ್ ನವೆಂ ಚಿಂತಪ್ ವಾಳೊಂದಿ ಮ್ಹಣ್ ಮಾಗ್ತಾಂ.

ಅಗಸ್ತ್ ಮಹಿನ್ಯಾಂತ್ ಆಸಾ ಕೆಲ್ಲಿಂ ಸರ್ವ್ ಕಾರ್ಯಕ್ರಮಾಂ ಬರ್ಯಾ ಥರಾನ್ ಜಾಲ್ಯಾಂತ್. ಕೊಂಕ್ಣಿ ದೀಸ್ ಬೋವ್ ಬರ್ಯಾ ಥರಾನ್ ಜಾಲಾ. ಆಮ್ಚ್ಯಾ ಫಿರ್ಗಿಂಚೆಂತ್ಯಾ ತಾಲೆಂತ್ವಂತಾಂಕ್ ಸನ್ಮಾನ್, ಸಾಂಸ್ಕೃತಿಕ ಕಾರ್ಯೆಂ ತಶೆಂಚ್ ವಾಡ್ಯಾಗಾರಾಂನಿ ರಾಂದುನ್ ಹಾಡ್ಲೆಂ ಕುಂಕ್ಡಾ ಮಾಸ್ ಆನಿ ಶೆಯೊ ಕುಟ್ಮಾಚ್ಯಾ ಸ್ಥಿರಿತಾನ್, ಕೊಂಕ್ಣಿಚ್ಯಾ ಅಭಿಮಾನಾನ್, ಹಜಾರಾಂ ವಯ್ರ್ ಫಿರ್ಗಿಂಚ್ ಕುಟ್ಮಾಚ್ಯಾ ಸಾಂದ್ಯಾಂನಿ ಸಾಂಗಾತಾ ಮೆಳೊನ್ ಜೆವ್ಣಾಂತ್ ವಾಂಟೊ ಘೆವ್ನ್ ಹೊ ದೀಸ್ ಸಂತೊಸಾನ್ ಸಂಭ್ರಮ್ಲೊ. ಹೊ ದೀಸ್ ಯೆಶಸ್ವಿ ರಿತಿನ್ ಆಚರಣ್ ಆಧಾರ್ ದಿಲ್ಲ್ಯಾ ತಶೆಂಚ್ ಕಾರ್ಯಕ್ರಮಾಂತ್ ವಾಂಟೆಲಿ ಜಾಲ್ಲ್ಯಾ ಸರ್ವಾಂಕ್ ದೇವ್ ಬರೆಂ ಕರುಂ. ಮೊಂತಿ ಸಾಯ್ಬಿಣಿಚ್ಯಾ ಹ್ಯಾ ಕುಟ್ಮಾಚ್ಯಾ ಫೆಸ್ತಾ ಮಾರಿಫಾತ್ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಕುಟ್ಮಾಂ ಸಾರ್ಕಿಂ ರೂಪಿತ್ ಕರುಂಕ್ ಮರಿ ಮಾಯ್ ಆಮ್ಕಾಂ ಆಪ್ಲ್ಯಾ ಬೆಸಾಂವಾಂನಿ ಭರುಂದಿ ಮ್ಹಣ್ ಆಮಾಂ ಸಮೇಸ್ತಾಂಚಿ ಮಾಗ್ಣೆಂ ಜಾಂವ್ಪಿ.

ಸಪ್ಟೆಂಬರ್ ಮಹಿನ್ಯಾಂತ್ ಮಾಲ್ಗಾಡ್ಯಾಂಚೊ ದೀಸ್ ಆಮಿ ಆಚರಣ್ ಕರ್ತಲ್ಯಾಂವ್. ಹ್ಯಾ ದಿಸಾಚ್ಯಾ ಕಾರ್ಯಕ್ರಮಾಂತ್ ಸರ್ವ್ ಮಾಲ್ಗಾಡ್ಯಾಂನಿ ವಾಂಟೊ ಘೆಂವ್ಕ್ ಆಪವ್ಣೆಂ ದಿತಾಂ.

ಸಾಂ ವಿಶೆಂತ್ ಫೆರೆರ್ ಆಮ್ಚೊ ಪಾತ್ರೊನ್ ಆಮ್ಚೆ ಖಾತಿರ್ ದೆವಾಲಾಗಿ ವಿನತಿ ಕರುಂದಿ ಆನಿ ಆಮ್ಚಿ ಸರ್ವ್ ಯೋಜನಾಂ ಸುಫಳ್ ಕರುಂದಿ.

“ಸರ್ವಾಂಕ್ ಸಂತೊಸ್ಪರಿತ್ ಮೊಂತಿ ಫೆಸ್ತ್”.

— ಮಾ| ಬಾಪ್| ಜೇಮ್ಸ್| ಡಿ'ಸೋಜಾ
ವಿಗಾರ್



(ವಾಲೆನ್ಸಿಯಾ ಫಿರ್ಮ್ ಪತ್)

ಸಪ್ಟೆಂಬರ್ 2018

ಸಂಪಾದಕೀಯ ಮಂಡಳಿ

ವಿಗಾರ್: ಮಾ ಬಾ ಜೀಮ್ಸ್ ಡಿ'ಸೋಜ
9449664005

ಸಹಾಯಕ ವಿಗಾರ್:
ಮಾ ಬಾ ಜೋಸ್ಟಿನ್ ಡಿ'ಸೋಜ
9845767630

ಸಂಪಾದಕ: ಶ್ರೀ ಡೋಲ್ಫ ಸಲ್ವಾಡಾ
98452 57348

ಸಂಚಾಲಕ: ಅನಿಲ್ ಲೋಬೊ
98452 78901

ಸಂಪಾದಕೀಯ ಮಂಡಳಿ ಸಾಂದೆ

ಶ್ರೀಮತಿ ಅಸುಂಪ್ತಾ ಲಿರಿಬು ಪಿಂಟೊ
ಶ್ರೀ ಅರುಣ್ ರಾಜ್ ರೋಡ್ರಿಗಸ್
ಶ್ರೀ ಲೆಸ್ಲಿ ಡಿ'ಸೋಜ
ಶ್ರೀ ಲುವಿ ಪಿಂಟೊ
ಶ್ರೀ ವಿನಯ್ ಲೋಬೊ
ಶ್ರೀ ಫೆಲಿಕ್ಸ್ ತೊರಾಸ್
ಶ್ರೀ ಮರ್ವಿನ್ ಡಿ'ಸೋಜಾ
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್
ಡಾ| ಜೆಸಿಂತಾ ಡಿ'ಸೋಜಾ

ವಿಳಾಸ:

'ಎಕ್ಲೆಟ್' ಇಗರ್ಡ್ ದಪ್ಪರ್,
ವಾಲೆನ್ಸಿಯಾ ಫಿರ್ಮ್,
ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,
churchvalencia@gmail.com

Website: www.valenciachurch.org

ಫಿರ್ಮ್‌ನ ದೇವಸ್ತುತಿಚಿ ಮಾಂಡಾವಳಿ

ಹಫ್ತಾಚ್ಯಾ ದಿಸಾನಿ : ಸಕಾಳಿಂಚೆಂ ಮೀಸ್ 6.30 ವೊರಾರ್
ಸಾಂಜೆಚೆಂ ಮೀಸ್ 5.00 ವೊರಾರ್
ಸನ್ವಾರಾ ಸಾಂಜೆರ್ : 5.00 ವೊರಾರ್ (ಆಯ್ತಾರಾಚಿ ಲಿತುರ್ಚಿ)
ಆಯ್ತಾರಾ : ಪಯ್ಲೆಂ ಮೀಸ್ : ಸಕಾಳಿಂ 6.30 ವೊರಾರ್
ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್)
ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್)
ಚವ್ಥೆಂ ಮೀಸ್ : ಸಾಂಜೆರ್ 4.00 ವೊರಾರ್
ಸಾಕ್ರಾಮೆಂತಾಚಿಂ ಆರಾಧನ್ : ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಸಾಕ್ರಾಮೆಂತಾಚಿಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):
ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್ 5.00 ಥಾವ್ನ್ 8.00 ವೊರಾಂ ಪರ್ಯಾಂತ್
ಕಾರಿಜ್ಯಾತಿಕ್ ಮಾಗ್ಣೆಂ : ಹರೈಕಾ ಮಂಗ್ಯಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಭುರ್ಗ್ಯಾಂಕ್ ಕ್ರಿಸ್ತಿ ತಿಕ್ಪಣ್ : ಆಯ್ತಾರಾ ಸಕಾಳಿಂ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್
(ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)
ನಿತ್ಯಾಧಾರ್ ಮಾಯೆಚಿಂ ನೊವೆನ್ : ಸನ್ವಾರಾ ಸಾಂಜೆರ್ 4.45 ವೊರಾರ್
ಸಾಂ. ವಿಶೆಂತ್ ಫೆರೆರ್ ನೊವೆನ್ : ಬುದ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ

- 1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ : ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
- 2. ಮರಿಯಚಿಂ ಲೀಜನ್ : ಹರೈಕಾ ಬುದ್ವಾರಾ 4.00 ವೊರಾರ್
- 3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
- 4. ಕ್ರಿಸ್ತಾವ್ ಜೆಕ್ಯೆ ಸಮುದಾಯ್ (ಸಿ.ಎಲ್.ಸಿ) : ಹರೈಕಾ ಆಯ್ತಾರಾ ಸಕಾಳಿಂ 7.30 ವೊರಾರ್
- 5. ಗಾಯನ್ ಮಂಡಳಿ ಕೊಂಕ್ಣಿ : ಸುಕ್ರಾರಾ ಸಾಂಜೆರ್ 6.00 ವೊರಾರ್
- 6. ಗಾಯನ್ ಮಂಡಳಿ ಇಂಗ್ಲಿಷ್ : ಹರೈಕಾ ಆಯ್ತಾರಾ 9.15 ವೊರಾರ್
- 7. ಗಾಯನ್ ಮಂಡಳಿ ಭುರ್ಗ್ಯಾಂಚಿ : ಸನ್ವಾರಾ ಸಾಂಜೆರ್ 3.30 ವೊರಾರ್
- 8. ಕಥೊಲಿಕ್ ಸಭಾ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
- 9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ : ಸನ್ವಾರಾ ಸಾಂಜೆರ್ 4.00 ವೊರಾರ್
- 10. ಮರಿಯಾಳ್ ಸೊಡಾಲಿಟಿ : ಆಯ್ತಾರಾ ಸಕಾಳಿಂ 9.45 ವೊರಾರ್
- 11. ಸ್ತ್ರೀ ಸಂಘಟನ್ (ಸಹೆಲಿ) : ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
- 12. ಐ.ಸಿ.ವೈ.ಎಮ್ : ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
- 13. ವೈ.ಸಿ.ಎಸ್. : ಮಹಿನ್ಯಾಚ್ಯಾ ಪಯ್ಲೊ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್



Any day any time
any occasion
**NIKHIL DIGITAL
STUDIO & VIDEO**
MANGLORE
www.nikhilstudio.com
cal:9845203348,9902210743

ಸಾಧೊ ಅಂಕೊ Tariffs Ordinary Issue	
Monthly Issue Sponsor	- 8000.00
Full Page (Black/White)	- 1500.00
Half Page (Black/White)	- 800.00
Quarter Page (Black/White)	- 500.00

ವಿಶೇಷ್ ಅಂಕೊ Special Issue Multi Colour Tariffs	
Back Cover (Multi Colour)	- 5000.00
Inner Cover (Multi Colour)	- 4000.00
Full Page (Multi Colour)	- 3000.00
Full Page (Black/White)	- 1500.00
Half page (Black/White)	- 800.00
Quarter Page (Black/White)	- 500.00



ಸಂಪಾದಕೀಯ:

ಆಶಾ ಆನ್ತಾ! ಭೈಂ ದಿಸ್ತಾ!!

ಏಕ್ ಬಾಳೈಂ ಜಲ್ಮಿಲ್ಲಾ ಘಡಿಯೆಥಾವ್ನ್ ಹೊ ಸಂಸಾರ್ ಸಾಂಡುನ್ ವೆತಾ ಪರ್ಯಾಂತ್ ತಾಣೆಂ ಆಶೆಲ್ಲೆಂ, ಚಿಂತ್ಲೆಂ ಸಕ್ಡ್ ಖಂಡಿತ್ ಜ್ಯಾರಿ ಜಾಯ್ನಾ ಮ್ಹಣ್ ಆಮಿ ಹರೈಕ್ಲಿಂ ಜಾಣಾಂವ್. ತರೀ ಆಶೆಲ್ಲೆಂ ಮೆಳ್ತಾ ಪರ್ಯಾಂತ್ ಆಮ್ಚೆಂ ಪ್ರಯತ್ನ್ ಆಮಿ ಕೆದಿಂಚ್ ಸೊಡಿನಾಂವ್ ಆನಿ ತ್ಯಾ ಖಾತಿರ್ ಕಸಲ್ಯಾ ನಮುನ್ಯಾಚಿ ರಿಸ್ಕ್ ತರೀ ಘೆಂವ್ಕ್ ಆಮಿ ತಯಾರ್ ಆಸ್ತಾಂವ್. ಆಮ್ಕಾಂ ಹರೈಕ್ಲಾಕ್ ಆಮಿ ಚಿಂತ್ಲೆಂ ಉಲೆಂ ಜಾಂವ್ಕ್ ಪುರೊ ಮ್ಹಳ್ಳೆಂ ಏಕ್ ಅವ್ಯಕ್ತ್ ಭೈಂ ಧೊಸುನ್ ಆಸ್ತಾಚ್.

ಪುಣ್ ಥೊಡ್ಯಾಂಚಿ ಸಬಾರ್ ಪಾವ್ಣಿಂ ಭಿರೊತ್ ದಿಸ್ತಾ. ಕಿತ್ಯಾಕ್ ತಾಂಣಿ ಚಿಂತ್ಲೆಂ ಆನಿ ಆಶೆಲ್ಲೆಂ ಪೂರಾ ಕೆದ್ನಾಯೀ ಉಲ್ಟಾ ಜಾವ್ನ್‌ಂಚ್ ಆಸ್ತಾ. ಜಾಲ್ಯಾರೀ ತೆ ಏಕ್ ಸಪಣ್ ಮತಿಂತ್ ದವುನ್ ತೆಂ ಪೊಂತಾಕ್ ಪಾವ್ತಾ ಪರ್ಯಾಂತ್ ಆಪ್ಲೆಂ ಹಟ್ ಸೊಡಿನಾಂತ್, ಜಾತಾ ತಿತ್ಲೆಂ ವೊದ್ಲಾಡ್ತಾತ್, ರಿಸ್ಕ್ ಘೆವ್ನ್ ಮುಕಾರ್ ಮುಕಾರ್ ವಚೊನ್‌ಚ್ ಆಸ್ತಾತ್.

ಚಡಾವತ್ ಜಾವ್ನ್ ಸಬಾರ್ ಯುವಜಣಾಂಕ್ ಕಷ್ಟಾಂನಿ ಶಿಕಪ್ ಸಂಪವ್ನ್ ಕಾಮಾಕ್ ಲಾಗ್ತಾನಾ ನಿರಾಶಾ ಜಾತಾ. ಕಿತ್ಯಾಕ್ ತಾಂಚ್ಯಾ ಶಿಕ್ಪಾ ತೆಕಿದ್ ತಾಂಣಿ ಆಶೆಲ್ಲೆಂ ಕಾಮ್ ತಾಂಕಾಂ ಲಾಬಾನಾ. ವ್ಹಡ್ ಕಾಮಾಕ್ ಆಶೆವ್ನ್ ಇಂಜಿನಿಯರಿಂಗ್ ಶಿಕಪ್ ಜೋಡ್ನ್ ಇಂಜಿನಿಯರಿಂಗ್ ಶಿಕ್ಪಾಕ್ ಸಂಬಂಧ್ ನಾತ್ಲೆಂ ಲ್ಹಾನ್ ಕಾಮ್ ಆಪ್ಣಾವ್ನ್ ಅತ್ಯಪ್ತೆನ್ ಜೀವನ್ ಸಾರ್ಚೆಂಯೀ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಜಿಣ್ಯೆಂತ್ ಏಕ್ ಪ್ರಖ್ಯಾತ್ ದಾಕ್ಟರ್ ಜಾವ್ನ್ ದುಬ್ಳ್ಯಾ ದಾಕ್ಟರ್ ಪಿಡೆಸ್ತಾಂಚಿ ಸೆವಾ ಕರಿಜೆ ಮ್ಹಣ್ ಆಶೆವ್ನ್ PU ಶಿಕಪ್ ಸಂಪವ್ನ್ CET ಪರೀಕ್ಷೆಂತ್ ಸೂಕ್ತ್ ರ್ಯಾಂಕ್ ಮೆಳಾನಾಸ್ತಾನಾ ಇಂಜಿನಿಯರಿಂಗ್ ಶಿಕಪ್ ವಿಂಚ್ಲೆಂಯೀ ಆಸ್ತಾತ್!

ಥೊಡಿಂ ಲಗ್ನಾ ಭೆಸ್ ಜೊಡ್ಲ್ಯಾ ಪಯ್ಲೆಂ ರಿಸ್ಕ್ ಘೆಂವ್ಕ್ ಪಾಟಿಂ ಮುಕಾರ್ ಪಳೆಲ್ಯಾರ್ ಜಿಣಿಭರ್ ಆಂಕ್ವಾರ್ ಉರಾಜೆ ಮ್ಹಣ್ ಘಟ್ ಮನ್ ಕರ್ನ್ ಲಗ್ನಾಭೆಸ್ ಆಪ್ಣಾಯ್ತಾತ್. ಪುಣ್ ಲಗ್ನಾ ಉಪ್ರಾಂತ್ ಥೊಡ್ಯಾಂಚಿಂ ಮಾತ್ ಸಪಣ್ ಜ್ಯಾರಿ ಜಾತಾ, ಸುಖ್-ಸಂತೊಸ್ ಲಾಬ್ತಾ, ಕುಟಮ್ ಸೊಭ್ತಾ. ಪುಣ್ ಥೊಡ್ಯಾಂಚಿಂ ಸಪಣ್ ಕೊಸಾಳ್ತಾ, ಕುಟಮ್ ಘಾಸಾಳ್ತಾ. ಲಗ್ನಾ ವಿಚ್ಛೇದನ್ ಜಾತಾ. ಕುಟ್ಮಾಂತ್ ಘುಟ್ ಯೆತಾ, ಕುಟ್ಮಾಂತ್ಲೊ ಮೋಗ್-ಮಯ್ವಾಸ್ ತೀನ್ ತಿರುಟ್ ಜಾತಾ. ಕುಟ್ಮಾಂತ್ಲಾ ಪ್ರಾಯೆಸ್ತ್, ಮಾಲ್ಹಡ್ಯಾ ಮನ್ಯಾಂಕ್ ಪ್ರಾಯೆಸ್ತಾಂಚ್ಯಾ ಘರಾ ಧಾಡ್ತಾತ್ ಆನಿ ತಿಂ ಥಂಯ್ಸರ್ ದುಕಾಂ ಗಳವ್ನ್ ರಡ್ತಾತ್. ಹೆರಾಂಚೊ ಆಧಾರ್ ನಾಶ್ಲಾರ್ ಪಡ್ತಾತ್. ಥೊಡಿಂ ಪ್ರಾಯೆಸ್ತಾಂ ಘರಾಚ್ ಆಸ್ತಾತ್. ಕಷ್ಟ್, ಕಳ್ಳೆ ಸೊಸ್ತಾತ್, ಸಾಂಗಾತ್ ಆಶೆವ್ನ್ ವಗೆಚ್ಚ್ ಬಸ್ತಾತ್. ಪುಣ್ ಥೊಡ್ಯಾಂಚಿಂ ಕುಟಮ್ ಸಂಸಾರಾಂತ್ಲೊ ಸರ್ಗ್ ಜಾತಾ, ಕಸಲೆಂಯ್ ಖರ್ಗ್ ಪಯ್ಸ್ ವೆತಾ!!.

ಥೊಡ್ಯಾ ವ್ಯಾಪಾರಿಸ್ತಾಂಚೆರ್ ದೀಶ್ತ್ ಘಾಲ್ತಾನಾ ಆಜಾಪ್ ಜಾತಾ. ತಾಂಚೊ ವ್ಯಾಪಾರ್ ವಹಿವಾಟ್ ದಿಸಾಂದೀಸ್ ಪ್ರಗತೆಚ್ಯಾ ಮೆಳಾಂನಿ ಚಲೊನ್‌ಚ್ ಆಸ್ತಾ. ಪುಣ್ ಥೊಡೆ ವ್ಯಾಪಾರಿಸ್ತ್ ಆಸ್ಲೆಂ ಪೂರಾ ಹೊಗ್ಡಾವ್ನ್ ಘೆವ್ನ್ ಕಂಗಾಲ್ ಜಾತಾತ್. ಪುಣ್ ವ್ಯಾಪಾರ್ ವಹಿವಾಟಾಂತ್ ಪ್ರತಿ ಎಕ್ಲೊ ರಿಸ್ಕ್ ಘೆತಾ, ಸಪ್ಣಾಂ ದೆಕ್ತಾ, ಉದರ್ಗತೆಕ್ ರಾಕ್ತಾ. ಪುಣ್

ಫಲಿತಾಂತ್ ಚಿಂತ್ಲೆಪರಿ, ಆಶೆಲ್ಲೆಪರಿ ಘಡನಾ. ಥೊಡೆ ಪಡ್ತಾತ್, ಥೊಡೆ ರಡ್ತಾತ್ ಆನಿ ಥೊಡೆ ಕಿತ್ಲೆ ಪಾವ್ಣಿಂ ಪಡ್ಲಾರೀ ಉಟ್ತಾತ್. ವ್ಯಾಪಾರ್ ವಹಿವಾಟ್ ಬಂಧ್ ಜಾಯ್ನಾಂತ್, ಚಡ್ತಾತ್. ದೆಕುನ್ ಕಸಲೊಯೀ ವ್ಯಾಪಾರ್ ವಹಿವಾಟ್ ಕರುಂಕ್ ಪ್ರಾರಂಭ್ ಕರ್ತಾನಾ ಜಾಗ್ರುತ್ಯಾಯ್ ಮಾತ್ ನ್ಹಯ್ ಫಾವೊ ತಿ ರಿಸ್ಕ್ ಘೆಜೆ ಪಡ್ತಾ.

ಚಲೊ ಆನಿ ಚಲಿ ಪ್ರಾಯ್ ಭರ್ತಾನಾ ಮೊಗಾರ್ ಪಡ್ತಾನಾ, ತಾಂಣಿ ಸೊಸ್‌ಲೆ ಕಶ್ಕ್ ತಿಂ ಮಾತ್ ಜಾಣಾ ಆಸ್ತಾತ್. ಥೊಡೆ ಪಾವ್ಣಿಂ ಮೋಗ್ ಕರ್ಲಾರಾಂಚ್ಯಾ ಘರ್ಲ್ಯಾಂಕ್ ಖುಶಿ ನಾತ್‌ಲ್ಲ್ಯಾವೆಳಾರ್ ಚೊರಿಯಾಂ ಮೋಗ್ ಕರ್ನ್ ಶಿರೊನ್ ಪಡೊನ್ ಮೋಗ್ ತುಟ್‌ಲೊಯೀ ಆಸ್ತಾ. ಜಾಲ್ಯಾರ್ಯಾಂ ಮೋಗ್ ಕರ್ಲಾರಾಂ ಸೊಡಿನಾಂತ್. ಪಾಟ್ಲೆಂ ಚಿಂತುನ್ ಕರ್ಲಾನಾಂತ್, ರಿಸ್ಕ್ ಘೆವ್ನ್ ಆಪ್ಲೊ ಮೋಗ್ ಮುಂದರ್ಗಿತಾತ್, ಆಕ್ರೇಕ್ ಘರ್ಲ್ಯಾಂಚಿಂ ಮನಾಂ ಜಿಕ್ತಾತ್, ಲಗ್ನಾಭೆಸ್ ಜೊಡ್ತಾತ್.

ಥೊಡೆ ಪಾವ್ಣಿಂ ಜಿವಿತಾಂತ್ ರಿಸ್ಕ್ ಘೆತಾನಾಂಯೀ ಚುಕಿ ಘಡ್ತಾತ್. ಎಕಾ ಕಾಮಾಕ್ ಹಾತ್ ಘಾಲ್ಲ್ಯಾ ಬದ್ಲಾಕ್ ಧಾ ಕಾಮಾಂನಿ ಮೆತೆರ್ ಜಾತಾತ್. ಆನಿ ವ್ಹಡಿ ರಿಸ್ಕ್ ಘೆತಾತ್ ಆನಿ ಆಸ್ಲೆಂ ಹೊಗ್ಡಾವ್ನ್ ಘೆತಾತ್. ಆಪ್ಲ್ಯಾ ನಶೀಬಾಕ್ ಗಾಳಿ ಸೊವ್ತಾತ್ ಆನಿ ಉಪ್ರಾಂತ್ ರಾವ್ಲೆ ಕಡೆನ್‌ಚ್ ರಾವ್ತಾತ್.

ಆನಿ ಸಬಾರಾಂಕ್ ಆಪ್ಲ್ಯಾ ಬುದ್ಧಂತ್ಯಾಯೆಚೆರ್, ಸಾಮಾರ್ತೆಚೆರ್ ಚಡ್ ಭರ್ವಸೊ ಆಸ್ತಾ. ಹೆರಾಂಲಾಗಿಂ ವಿಚಾರ್ಲೆಂ ಉಣೆಪಣ್ ಮ್ಹಣ್ ದಿಸ್ತಾ. ದೆಕುನ್ ರಿಸ್ಕ್ ಘೆತಾತ್. ಆನಿ ವೆಗಿಂಚ್ ಸಲ್ವತಾತ್ ಆನಿ ಸಮಾಜೆಂತ್ ಆಳ್ವತಾತ್.

ಜಿವಿತಾಂತ್ ಹರೈಕ್ ಮೇಟ್ ಜಾಗ್ರುತ್ಯಾಯೆನ್ ಕಾಡ್ಲೆ, ಆನಿ ಪಳೆಲ್ಲೆಂ ಆನಿ ದೆಕ್ಲೆಂ ಪೂರಾ ನೀಚ್ ನ್ಹಯ್ ತೆಂ ಭ್ರಮೆ ಮ್ಹಣ್ ಸಮ್ಜಾಲ್ಲೆ ಆನಿ ಜಾಗ್ರುತ್ಯಾಯ್ ಸಾಂಬಾಳ್‌ಲೆ ಜಿಣ್ಯೆಂತ್ ಜಿಕ್ತಾತ್ ಆನಿ ಸಂತೊಸಾಚಿ ರೂಚ್ ಚಾಕ್ತಾತ್!.

ದೆಕುನ್ ಕೆದ್ನಾಯೀ ಮೇಟ್ ಕಾಡ್ತಾನಾ ಜಿಣ್ಯೆಂತ್ ನವೆಸಾಂವ್ ಘಡ್ತಾನಾ, ಆಮಿ ದೆವಾಚ್ಯಾ ಬೆಸಾಂವಾನ್ ಪ್ರಾರಂಭ್ ಕೆಲ್ಯಾರ್, ದೆವಾಚ್ಯಾ ಕಾಮಾಕ್ ಕೆದ್ನಾಯ್ ಆಧಾರ್ ದಿಲ್ಯಾರ್, ದುಬ್ಳ್ಯಾ ಧಾಕ್ಟಾಂಚ್ಯಾ ಗರ್ವಾಂಕ್ ಪಾವ್ಲಾರ್, ಕುಟ್ಮಾಂತ್ ಆನಿ ಸಮಾಜೆಂತ್ ಮಾಯಾಮೊಗಾನ್ ಆನಿ ಮಯ್ವಾಸಾನ್ ಜಿಯೆಲ್ಯಾರ್, ಕಸಲಿ ರಿಸ್ಕ್ ಘೆತ್ಲಾರೀ, ಕೊಣೆಂಯೀ ವೀಕ್ ವೊತ್ಲಾರ್ಯಾಯೀ, ಕಸಲಿ ಆಡ್ಕಳ್ ಆಯ್ಲಾರ್ಯಾಯಿ ಆಮ್ಚಿ ಜಿಣಿ ಸುಫಳ್ ಜಾಂವ್ಚ್ಯಾಕ್ ಆನಿ ಆಮ್ಚೆಂ ಖಂಚೆಂಯೀ ಸಪಣ್ ಜ್ಯಾರಿ ಜಾಂವ್ಚ್ಯಾಕ್ ದುಬಾವ್ ಆಸ್ಲೊನಾ. ಸರ್ವಾಂಕ್ ಭಾಗಿ ಆನಿ ಸಂತೊಸ್ಫರಿತ್ ಮೊಂತಿ ಘೆಸ್ತಾ ಮಾಗ್ತಾಂ.

- ಡೊಲ್ಫಿ ಸಲ್ವಾಡ್





ಮೊಂಡಿ ಫೆಸ್ಟ್ ಆಚರಣೆ, ಕುಟ್ಮಾಂ ಭಾಗೆವಂತೆ ಕರುಂಕ್ ಪ್ರೇರಣೆ

ವೊಡ್ತಾ ಹಿತ್ತಾಂನಿ ಸೊಧ್ಯಾಂ, ಫುಲಾಂ ಎಕ್ವಾಂಯ್ ಕರ್ಯಾಂ
ತಾಚೊ ಏಕ್ ಮುಕುಟ್ ಗುಂತ್ಯಾಂ ಆನಿ ಮಾಯೆಕ್ ದಿವ್ಯಾಂ


ಹ್ಯಾ ಮಧುರ್ ಗಿತಾಚೊ ಆವಾಜ್ ಆಮ್ಚ್ಯಾ ಕಾನಾಂತ್ ಪಡ್ತಾನಾ ಮೊಂಡಿ ಫೆಸ್ಟಾಚ್ಯಾ ಹುಂಬ್ರಾರ್ ಆಮಿ ಆಸಾಂವ್ ಮ್ಹಣ್ ದಾಕಯ್ತಾ. ಮರಿಯೆಚ್ಯಾ ಜನನಾಚೆ ಫೆಸ್ಟ್ ಆನಿ ಎಪ್ರಿಲ್, ಮೆಯಾಚ್ಯಾ ವೊತಾಕ್ ಸುಕ್‌ಲ್ಲಿ ಧರ್ಣ್ ಜುನಾ ಉಪ್ರಾಂತ್ ಪಡ್‌ಲ್ಲ್ಯಾ ಪಾವ್ನಾ ವರ್ವಿ ಜೀವ್ ಭರೊನ್ ಪಾಚ್ಚ್ಯಾ ರಂಗಾನ್ ಭರ್‌ಲ್ಲಿ ಹಿ ಪ್ರದ್ಲಿ ಸಾಂಗಾತಾ ಮೆಳ್ತಾನಾ ಹೊ ಸಂಭ್ರಮ್ ಜಿವಾಳ್ ಜಾತಾ, ಸಂಭ್ರಮಿಕ್ ಜಾತಾ. ದೆಕುನ್ ಮೊಂಡಿ ಫೆಸ್ಟಾಕ್ ಆನಿ ಪಾಚ್ಚ್ಯಾ ಪ್ರದ್ಲೆಕ್ ತುಟನಾತ್‌ಲ್ಲೊ ಸಂಬಂಧ್. ದೆಕುನ್ ಭುರ್ಗಿಂ ಆನಿ ವ್ಹಡಾಂ ಫುಲಾಂ ಘೆವುನ್ ಮರಿಯೆಚೆ ನವೆನ್ ಕರುನ್, ತಿಕಾ ಫುಲಾಂ ಅರ್ಪುನ್ ಆರಂಭ್ ಜಾಂವ್ಚೊ ಸಂಭ್ರಮ್ ಫೆಸ್ಟಾ ದಿಸಾ ನವೆಂ ಬೆಳೆಂ ಪವಿತ್ರ್ ಕರುನ್, ಕುಟ್ಮಾಚೆ ಸರ್ವ್ ಸಾಂದೆ ಸಾಂಗಾತಾ ಚೆಂವ್ಚೆವರ್ವಿ ಸಂಪೂರ್ಣ್ ಜಾತಾ.

ಮರಿಯೆಚ್ಯಾ ಜಲ್ಮಾಚ್ಯಾ ಫೆಸ್ಟಾಚೆ ಚರಿತ್ರಾ:

ಸಗ್ಳಿ ಪವಿತ್ರ್ ಸಭಾ ಕೇವಲ್ ತೆಗಾಂ ವ್ಯಕ್ತಿಂಚೆ ಮಾತ್ ಜಲ್ಮಾ ದೀಸ್ ಆಚರಣ್ ಕರ್ತಾ ಆನಿ ಹಾಂತುನ್ ಎಕ್ಲೆ ಮಾತ್ ಸ್ತ್ರೀ, ಆನಿ ತಿ ಜಾವ್ನಾಸಾ ಮರಿ. ಪವಿತ್ರ್ ಪುಸ್ತಕಾಂತ್ ಮರಿಯೆಚ್ಯಾ ಜಲ್ಮಾವಿಶಿಂ ಕಿಶೆಂಚ್ ಬರಂವ್ಕ್ ನಾ ತರೀ ಸುವಿಲ್ಯಾ ಶತಮಾನಾಂನಿ ಮ್ಹಣ್ಣೆ ಸುಮಾರ್ ಪಾಂಚ್ಚ್ಯಾ ಶತಮಾನಾಂತ್ ಪಯ್ಲೆಂ ಚೆರುಜಾಲೆಮಾಂತ್, ಉಪ್ರಾಂತ್ ಸಿರಿಯಾಂತ್ ಆನಿ ಪಾಲೆಸ್ತಿನಾಂತ್ ತಿಚೆಂ ಜಲ್ಮಾಚೆ ಫೆಸ್ಟ್ ಆಚರಣ್ ಕರುಂಕ್ ಆರಂಭ್ ಜಾಲೆಂ ಆನಿ ಉಪ್ರಾಂತ್ ಸಗ್ಳ್ಯಾ ಸಂಸಾರಾಕ್ ಹೆಂ ಫೆಸ್ಟ್ ವಿಸ್ತಾರ್ಲೆಂ.

ಮರಿಯೆಚ್ಯಾ ಜಲ್ಮಾಚೆ ಫೆಸ್ಟ್ ಕೊಂಕ್ಣಿ ಲೊಕಾ ಮಧೆಂ ಮೊಂಡಿ ಫೆಸ್ಟ್ ಜಾವ್ನ್ ಚಡ್ ಲೊಕಾ ಮೊಗಾಳ್. ಹೆಂ ಕಶೆಂ ಜಾಲೆಂ ಮ್ಹಣ್ ಚರಿತ್ರಾ ಉಸ್ತಾನಾ ಆಮ್ಕಾಂ ದೋನ್ ರಿತಿಚೆ ವಿವರಣ್ ಮೆಳ್ತಾ. ಏಕ್ ಸಂಪ್ರದಾಯಾ ಪರ್ಮಾಣೆಂ ಮೊಂಡಿ ಫೆಸ್ಟಾಚೆ ಆಚರಣ್ ಪಯ್ಲೆಂ ಮುಂಬಯ್ತ್ ಜಾಲೆಂ. ಮುಂಬಯ್ತ್ ಮಾಸ್ತಿ ಪಾಗ್ಣಾ ಪಾಗಿಂನಿ, ದರ್ಯಾಂತ್ಲ್ಯಾ ವಾರ್ಯಾ ವಾದಾಳಾ ಥಾವ್ನ್ ಮರಿಯೆನ್ ರಾಕ್ಟೆಖಾತಿರ್, 'ಮಾಂಟ್ ಮೇರಿ' ಮ್ಹಳ್ಳಿ ಇಗರ್ಜ್ ಭಾಂದ್ಲಿ. ವರ್ಸಾಕ್ ಏಕ್ ಪಾವ್ಲಿಂ ಹೆ ಮೊಗೊರ್ ಆಪ್ಲೆಂ ಧರ್‌ಲ್ಲಿ ಮಾಸ್ತಿ, ಸಾಂಗಾತಾಚ್ ಫುಲಾಂ ಆನಿ ರಾಂದ್ವಾಯ್ ಘೆವ್ನ್ ತಿಚೆ ಫೆಸ್ಟ್ ಆಚರಣ್ ಕರುಂಕ್ ಲಾಗ್ಲೆಂ. ಆಜೂನ್ಯಾಂನಿ ಹೊ ಸಂಭ್ರಮ್ ಬೆಂದ್ರಾಂತ್ ಚಲತ್ ಆಸಾ. ಹೊ ಸಂಪ್ರದಾಯ್ ಕೊಡ್ಯಾಚ್ಯಾ ದೆಂವುನ್ ಆಯ್ಲೊ, ಆನಿ ಮೊಂಡಿ ಫೆಸ್ಟ್ ಮ್ಹಳ್ಳ್ಯಾ ನಾಂವಾಂ ಖಾಲ್ ಫಾಮಾದ್ ಜಾಲೊ. ಆನ್ಯೆಕ್ ಸಂಪ್ರದಾಯಾ ಪರ್ಮಾಣೆಂ ಫರಂಗಿ ಪೇಟೆಚ್ಯಾ ದೊಂಗ್ರಾರ್ ಬಾಪ್ ಜೋಕಿಮ್ ಮಿರಾಂದಾ ಮ್ಹಳ್ಳ್ಯಾ ಯಾಜಾಕಾನ್ 1763 ಇಸ್ಟೆಂತ್ ಮೊಂತೆ ಮರಿಯಾನೊ (ದೊಂಗ್ರಾ ವಯ್ಲಿ ಸಾಯ್ಬಿಣ್) ಕೊಪೆಲ್ ಉಬಾರ್ಲೆಂ ಆನಿ ಥಂಯ್ಸರ್ ಮೊಂಡಿ ಸಾಯ್ಬಿಣಿಚೆ ನವೆನ್, ಫೆಸ್ಟ್ ಫುಲಾಂ-ಫಳಾಂ ಭೆಟಂವ್ಚೆ ಸವೆಂ ರಂಗಾಳ್ ಧರಾನ್ ಆಚರಣ್ ಕರುಂಕ್ ಆರಂಭ್ ಕೆಲೆಂ. ದೆಕುನ್ ನವ್ಯಾ ಬೆಳ್ಳಾ ಖಾತಿರ್ ಅರ್ಗಾಂ ದಿಂವ್ಚ್ಯಾಕ್ ನವೆಂ ಬೆಂಜಾರ್, ಫರಾಂನಿ ಸಂಪೂರ್ಣ್ ರಾಂದ್ವಾಯೆಚೆ ಜೆವಾಣ್, ಎಕ್ವಟಿತ್ ರಿತಿನ್ ಸಾಂಗಾತಾ ಮೆಳುನ್ ಕುಟ್ಮಾಚೆಂ ಜೆವಾಣ್, ಕೊಬು ವಾಂಟ್ಲಿ ರಿವಾಜ್ ಆಶೆಂ ಕೊಂಕ್ಣಿ ಸಂಸ್ಕೃತೆಂತ್ ಮಿಸ್ಸೋನ್ ಬಾಳಕ್ ಮರಿಯೆಚೆ ಜನನಾಚೆ ಫೆಸ್ಟ್ ಕೊಂಕ್ಣಿ ಲೊಕಾ ಮಧೆಂ ಮೊಂಡಿ ಫೆಸ್ಟ್ ಜಾವ್ನ್ ಪ್ರಚಲಿತ್ ಜಾಲೆಂ.

ಮರಿ ಮಾಂಯ್ ಆಮ್ಚಿಂ ಕುಟ್ಮಾಂ ಭಾಗೆವಂತೆ ಕರ್ತಾ:



ಮೊಂಡಿ ಫೆಸ್ಟ್ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ ಸಾಂಗಾತಾ ಹಾಡ್ತಾ. ಬೆಂಜಾರ್ ಕೆಲ್ಲೆಂ ನವೆಂ ಫಾಲ್ಸ್ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ ಸಾಂಗಾತಾ ಮೆಳುನ್ ಜೆಂವ್ಚೆಂ ಕುಟ್ಮಾಚೊ ಮಹತ್ವ್ ಉಕಲ್ನ್ ಧರ್ತಾ. ಥೊಡ್ಯಾ ತೆಂಪಾ ಆದಿಂ ಪವಿತ್ರ್ ಕೆಲ್ಲೆಂ ನವೆಂ ತಪ್ಪಾಲಾರ್ ಪರ್ಗಾಂವಾಕ್ ಸಯ್ತ್ ಆಮಿ ಧಾಡುನ್ ಆಸ್‌ಲ್ಲಾಂವ್. ಹೆಂ ಆಜ್ ವಿಶೇಷ್ ಜಾವ್ನ್ ಅಧುನಿಕತೆಚ್ಯಾ ವಾರ್ಯಾಕ್ ಸಾಂಪ್ಡಾಲ್ಲ್ಯಾ ಕುಟ್ಮಾಂಕ್ ಮೊಂಡಿ ಫೆಸ್ಟ್ ಕುಟ್ಮಾ ಜಿವಿತ್ ಕಿಶೆಂ ಮೊಲಾಧಿಕ್ ಆನಿ ಪವಿತ್ರ್ ಮ್ಹಣ್ ಜಾಗಾಯ್ತಾ. ಕುಟ್ಮಾಂ ಸಮಾಜಿಚೆ ಮೂಳ್ ಖಣ್. ಕುಟ್ಮಾಂ ಮುಳಾವಿ ಪವಿತ್ರ್ ಸಭಾ ಮ್ಹಣ್ತಾ ಪಾಪಾ ಫ್ರಾನ್ಸಿಸ್. ಆಜ್ ಮನಿಸ್ ಬಿಸಿ ಜಾಲಾ. ವ್ಹಡಿಲಾಂ ಕಾಮಾಂತ್ ಬಿಸಿ ತರ್, ಭುರ್ಗಿಂ ಇಸ್ಕೂಲ್ ಆನಿ ಟ್ರೊಲೆನಾಂತ್ ಬಿಸಿ. ಹಾಚೆ ಮಧೆಂ ಮಾಧ್ಯಮಾಂ ಆನಿ ಅಂತರ್ ಜಾಳಿಚ್ಯಾ ಪ್ರಭಾವಾ ವರ್ವಿ ಕುಟ್ಮಾಂತ್ ಎಕಾಮೆಕಾ ಸಾಂಗಾತಾ ವೇಳ್ ದೀಂವ್ಕ್ ಪುರ್ಸತ್ ನಾ ಜಾಲಾ. ವ್ಹಡಿಲಾಂಕ್ ಭುರ್ಗ್ಯಾಂ ಸಾಂಗಾತಾ ಉಲಂವ್ಕ್, ತಾಂಚ್ಯೆ ತರ್ಬೆತೆಕ್ ವೇಳ್ ನಾ ಜಾಲಾ. ಜಾಯ್ತೆ ಪಾವ್ಲಿಂ ವ್ಹಡಿಲಾಂ ಭುರ್ಗ್ಯಾಂನಿ ವಿಚಾರ್‌ಲ್ಲೆಂ ದೀವ್ನ್ ಸೊಡ್ತಾತ್ ಆನಿ ಉಪ್ರಾಂತ್ ತಾಚೊ ಕಸೊ ವಾಪಾರ್ ಕರ್ತಾತ್ ಮ್ಹಳ್ಳ್ಯಾ ವಿಶಿಂ ಗಣ್ಣೆಂ ಕರಿನಾಂತ್ ಆನಿ ಆಶೆಂ ತಿ ಭುರ್ಗಿಂ ಮೊಬೈಲ್ ಗ್ಯಾಜೆಟ್‌ಚಿ ಗುಲಾಮ್ ಜಾವ್ನ್ ವೆತಾತ್. ಆಜ್ ಕುಟ್ಮಾಂತ್ ಸಾಂಗಾತಾ ಖರ್ಚುಂಚೊ ವೇಳ್ ಟಿವಿನ್ ಆನಿ ಮೊಬೈಲಾನ್ ಚೊರ್ಲಾ ಮ್ಹಳ್ಳ್ಯಾಂತ್ ದುಬಾವ್ ನಾ. ಜರ್ ಕುಟ್ಮಾಂ ನಾಸ್ ಜಾಯ್ತ್ ತರ್ ಸಮಾಜ್ ನಾಸ್ ಜಾತಾ ಆನಿ ತಾಚೊ ವಾಯ್ ಪ್ರಭಾವ್ ಪವಿತ್ರ್ ಸಭೆಚೆರ್ ಪಡ್ತಾ. ದೆಕುನ್ ಅಸಲ್ಯಾ ಪರಿಸ್ಥಿತೆಂತ್ 'ಅಮೊರಿಸ್' ಲೆತಿಸಿಯಾ ಮ್ಹಳ್ಳ್ಯಾ ಪತ್ರಾಂತ್ ಪಾಪಾಚಿ ಶಿಕವ್ಣ್ ಕುಟ್ಮಾಂತ್ ಸಾಂಗಾತಾ ಜಿಯೆಂವ್ಕ್, ಕುಟ್ಮಾಂ ಬಾಂಧುನ್ ಹಾಡುಂಕ್, ಸಾಂಗಾತಾ ಲಾಗಿಂ ಯೆಂವ್ಕ್, ವೇಳ್ ಖರ್ಚುಂಕ್, ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುಂಕ್ ಆನಿ ಆಶೆಂ ಸಮಾಜಿಚೊ ಮೂಳಾವೊ ಖಣ್, ಮೂಳ್ ಪವಿತ್ರ್ ಸಭಾ ಜಾವ್ನಾಸ್ಲೆ ಕುಟ್ಮಾಂ ಬಳ್ಲೆಂತ್ ಕರುಂಕ್ ಆಪವ್ಣೆಂ ದಿತಾ. ಕುಟ್ಮಾ ಜಿವಿತ್ ಸುಖಾ ದುಖಾಚೆ ಸಮಿಶ್ರಣ್. ಸುಖಾಚ್ಯಾ ದಿಸಾಂನಿ ಆಮಿ ಸಂತೊಸಾನ್ ಆಸ್ತಾಂವ್ ತರ್ ಕಷ್ಟ್, ಪಿಡಾ ಆಯಿಲ್ಲ್ಯಾ ವೆಳಾರ್ ಎಕಾಮೆಕಾ ಸಾಂಗಾತ್ ದೀಂವ್ಕ್, ಭುಜಂವ್ಕ್ ಆಧಾರ್ ದೀಂವ್ಕ್ ಕುಟ್ಮಾಂ ಆಧಾರ್ ಜಾತಾ. ಸಂತೊಸ್ ವಾಂಟ್ತಾನಾ ದೊಡ್ಲೊ ಜಾತಾ ತರ್, ದೊಖ್ ವಾಂಟುನ್ ಘೆತಾನಾ ಅರ್ಧೆಂ ಜಾತಾ ಮ್ಹಳ್ಳೆಂ ಆಮ್ಕಾಂ ಕುಟ್ಮಾ ಜಿವಿತಾಂತ್ ಭೊಗುನ್ ಅನ್ವೊಗ್ ಆಸಾ. ದೆಕುನ್ ಆಮ್ಚಿಂ ಕುಟ್ಮಾಂ ಬಾಳ್ವಾಲ್ಯಾರ್ ಮಾತ್ ಮನಿಸ್ ಸಂತೊಸಾಂತ್ ಆನಿ ಭಲಾಯ್ಕೆಂತ್ ಜಿಯೆಂವ್ಕ್ ಸಕ್ತಾ.

ಕುಟ್ಮಾಂ ಭಾಗೆವಂತಾಚ್ಯಾ ಜಿವಿತಾಕ್ ವಾಟ್. ಪಾಪಾ ಫ್ರಾನ್ಸಿಸ್ ಆಪ್ಲ್ಯಾ ಅಪೊಸ್ತಲಿಕ್ ಶಿಕವ್ಣೆಂತ್ 'ಸಂತೊಸ್ ಆನಿ ಉಲ್ಲಾಸ್ ಪಾವಾ' ಹಾಂತುನ್ ಅಶೆಂ ಮ್ಹಣ್ತಾ: ಭಾಗೆವಂತೆ ಜಾಂವ್ಚ್ಯಾಕ್ ಏಕ್ ಬಿಸ್ಪ್, ಏಕ್ ಯಾಜಕ್ ವಾ ಏಕ್ ಧಾರ್ಮಿಕ್ ಜಾಂವ್ಚಿ ಗರ್ಜ್ ನಾ. ಜಂಯ್ ಆಮಿ ಆಸಾಂವ್ ಥಂಯ್, ಆಮ್ಚೆಂ ಜಿವಿತ್ ಮೊಗಾನ್ ಜಿಯೆವ್ನ್ ಆನಿ ಆಮಿ ಕರ್ತಾಂವ್ ತ್ಯಾ ಹರೆಕಾಂತ್ ಸಾಕ್ಸ್ ದೀವ್ನ್ ಭಾಗೆವಂತೆ ಜಾಂವ್ಕ್ ಆಪವ್ಣೆಂ



ಮೆಳ್ಳುಂ. ತುಕಾ ಸಮರ್ಪಿತ್ ಜಿವಿತಾಕ್ ಆಪವ್ಣೆಂ ಆಸಾ? ಸಂತೊಸಾನ್ ತುಜೆಂ ಸಮರ್ಪಣ್ ಜಿಯೆವ್ನ್ ಭಾಗೆವಂತ್ ಜಾ. ತುಂ ಕಾಜಾರಿ? ಕ್ರಿಸ್ತ ಪವಿತ್ರ್ ಸಭೆಚೊ ಕರ್ತಾ ತಸೊ ತುಜ್ಯಾ ದಾದ್ಲ್ಯಾ ವಾ ಸ್ತ್ರಿಯೆಚೊ ಮೋಗ್ ಕರುನ್ ಆನಿ ಜತನ್ ಘೆವ್ನ್ ಭಾಗೆವಂತ್ ಜಾ. ತುಂ ದಿಸ್ವಡ್ಲೊ ಗ್ರಾಸ್ ಜೊಡ್ಡ್ಯೆ ಖಾತಿರ್ ವಾವುರ್ತಾಯ್? ತುಜ್ಯಾ ಭಾವಾ ಆನಿ ಭಯಿಂಚ್ಯೆ ಸೆವೆಂತ್ ಪ್ರಾಮಾಣಿಕ್‌ಪಣಿಂ ವಾವುರ್ನ್ ಭಾಗೆವಂತ್ ಜಾ. ತುಂ ಏಕ್ ಜಲ್‌ದಾತಾರ್ ವಾ ಆಜೊ-ಆಜಿ? ಜೆಜುಚೊ ಪಾಟ್ಲಾವ್ ಕರ್ಚೊ ಕಸೊ ಮ್ಹಣ್ ಸೊಸ್ತಿಕಾಯೆನ್ ಲ್ಹಾನಾಂಕ್ ಶಿಕೊವ್ನ್ ಭಾಗೆವಂತ್ ಜಾ. ತುಂ ಅಧಿಕಾರಾಚ್ಯಾ ಎಕಾ ಪಾಂವ್ಡ್ಯಾರ್ ಆಸಾಯ್? ಜೆರಾಲ್ ಬರೆಪಣಾ ಖಾತಿರ್ ವಾವುರ್ನ್ ಆನಿ ಸ್ವತಾಚೊ ಫಾಯ್ಲೊ ಸಾಂಡುನ್ ಭಾಗೆವಂತ್ ಜಾ. ಆಶೆಂ ಕಸೆಲೆಂಯಿ ಜಿಣ್ಯೆ ಶೈಲಿ ತುಜಿ ಆಸುಂದಿ, ತ್ಯಾ ಜಿಣ್ಯೆ ಶೈಲೆಂತ್ ಪಾಪಾ ಆಮ್ಕಾಂ ಭಾಗೆವಂತ್ಪಣಾಚಿ ಜಿಣಿ ಜಿಯೆಂವ್ಕ್ ಆಪಯ್ತಾ. ದೆಕುನ್ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಕರುಂಕ್ ಹೆಂ ಮೊಂತಿ ಫೆಸ್ತ್ ಆಮ್ಕಾಂ ಏಕ್ ವರ್ತೊ ಆವ್ಕಾಸ್ ಜಾಂವ್ಪಿ.

- ಬಾಪ್ ಜೊಸ್ವಿನ್ ಪ್ರವೀಣ್ ಡಿಸೋಜ ಸಹಾಯಕ್ ವಿಗಾರ್

ಚುಟುಕಾಂ

ಕೆದಾಳಾ ಕಿತೆಂ ಜಾತಾ!

ಥೊಡ್ಯಾ ಘರಾಂನಿ ಸದಾಂ ಗಮ್ತಾಂ
ಅಮೊರಿ ತೇರ್ಸಾಕ್ ವೇಳ್ ಮೆಳಾನಾ!
ದೆವಾಕ್ ಘರಾ ಜಾಗೊ ನಾತರ್
ಕೆದಾಳಾ ಕಿತೆಂ ಜಾತಾ ಕಳಾನಾ!!

ಕಾಳ್ಜಾಚೊ ಗೊಂಡೊ!

ಚಲ್ಯಾನ್ ಚಲೈಕ್ ಮ್ಹಳೆಂ
“ತುಂ ಕಾಳ್ಜಾಚೊ ಗೊಂಡೊ”
ಚೆಡುಂ ಭುಲ್ಲೆಂ, ಚಲ್ಯಾನ್ ಫಸಂಯ್ಲೆಂ!
ಚೆಡುಂ ಆತಾಂ ಉದಾಕ್ ನಾತ್‌ಲ್ಲೊ ಬೊಂಡೊ!!

- ಡಿ. ಎಸ್

ಮೊಂತಿ ಫೆಸ್ತಾಚ್ಯಾ ನೊವೆನಾಕ್ ದೇವ್‌ಸ್ತುತಿಚಿ ಮಾಂಡಾವಳ್

ತಾರೀಕ್	ದೀಸ್/ವೇಳ್	ಸಂದೇಶ್	ವಾಚ್ಪಾಂ	ಕ್ಲಾಸ್
30-08-2018	ಬ್ರೆಸ್ತಾರ್ 5:00pm	ಮರಿ ಖಾಲ್ತೆಪಣಾಕ್ ಆದರ್ಶ್ (ಭಡ್ವಾಚಿ ಬರಿ ಖಬರ್)	ಇಸಾ 7:10-14 ಲೂಕ್ 1:26-38	XA
31-08-2018	ಸುಕ್ರಾರ್ 5:00pm	ಮರಿ ಸೆವೆಚಿ ವ್ಯಕ್ತಿ (ಎಲಿಜಾಬೆತಿಚಿ ಭೆಟ್)	ಜಫನಿಯಾ 3:14-18 ಲೂಕ್ 1:39-45	XB
01-09-2018	ಸನ್ವಾರ್ 5:00pm	ಆಯ್ತಾರಾಚಿ ದೇವ್ ಸ್ತುತಿ	ಸಾಧ್ಯಾ ಕಾಳಾಚೊ ಬಾವಿಸಾವೊ ಆಯ್ತಾರ್	IXA
02-09-2018	ಆಯ್ತಾರ್ 8:00am	ಆಯ್ತಾರಾಚಿ ದೇವ್ ಸ್ತುತಿ	ಸಾಧ್ಯಾ ಕಾಳಾಚೊ ಬಾವಿಸಾವೊ ಆಯ್ತಾರ್	YCS
03-09-2018	ಸೊಮಾರ್ 5:00pm	ದುಖಿ ಸಾಯ್ವಿಣ್- ಭಾವಾರ್ಥಾಚಿ ದೇಖ್ (ಖುರ್ಸಾಂಮುಳಿಂ ದುಖಿ ಮಾತಾ)	ಹೆಬ್ರೆವ್ 5:7-9 ಜುವಾಂವ್ 19:25-27	IXB
04-09-2018	ಮಂಗಳ್ 5:00pm	ಮರಿ ಮಾಗ್ಣೆಂ ಕರುಂಕ್ ಆಮ್ಕಾಂ ಪ್ರೇರಣ್	ಧ.ಕೃತ್ಯಾಂ 1:12-14 ಲೂಕ್ 11:1-4	VIIIA
05-09-2018	ಬುಧ್ವಾರ್ 5:00pm	ಮರಿ ಆನಿ ಪವಿತ್ರ್ ಅತ್ಮೊ (ಪೆಂತೆಕೊಸ್ಟ್)	ಧ.ಕೃತ್ಯಾಂ 2:1-12 ಜುವಾಂವ್ 14:15-27	VIIIB
06-09-2018	ಬ್ರೆಸ್ತಾರ್ 5:00pm	ಮರಿ ಸರ್ಗಾ ಸಂಸಾರಾಚಿ ರಾಣಿ-ಆಮ್ಚೆ ಪಾಸತ್ ವಿನತಿ ಕರ್ತಾ	ಉಗ್ಡಾಪಣ್ 12:1-10 ಲೂಕ್ 1:46-56	VIIA
07-09-2018	ಸುಕ್ರಾರ್ 5:00pm	ರೊಜಾರಿಚೊ ತೇರ್ಸಾ ಕುಟ್ಮಾಂ ಭಾಗೆವಂತ್ ಕರ್ತಾ	ಸಿರಾಖ್ 1:11-20 ಲೂಕ್ 2:42-52	VIIIB
08-09-2018	ಸನ್ವಾರ್ 8:00am	ಫೆಸ್ತ್ - ಮರಿ ಮಾಂಯ್ ಕುಟ್ಮಾ ಜಿವಿತಾಕ್ ಆದರ್ಶ್ ದೇಖ್	ಮಾತೆವ್ 1:1-16, 18-23	



ಮನ್ಯಾ ಜಿವಾಕ್ ದಿಂವ್ಯಾಂ ಗೌರವ್

“Give respect & take respect” (ಮರ್ಯಾದ್ ದೀ ಆನಿ ಮರ್ಯಾದ್ ಆಪ್ಣಾಯ್) - ಹಿಂ ಉತ್ರಾಂ ಆಮಿ ಕೆದ್ನಾಯ್ ಆಯ್ಕಲ್ಯಾಂತ್. ಜರ್ ಆಮಿ ಹೆರಾಕ್ ಗೌರವ್, ಮಾನ್ ದಿತಾಂವ್, ತರ್ ಆಮ್ಕಾಯ್ ತೊ ಪಾಟಿಂ ಲಾಭ್ತೊಲೊ. ಗೌರವ್ ದಿಲ್ಲಾಂತ್ ಸಂಬಂಧ್ ವೃದ್ಧಿ ಜಾತಾ ಆನಿ ಸಂಬಂಧ್ ವೃದ್ಧಿ ಜಾತಾನಾ ಮೋಗ್ ಚಡ್ತಾ. ಮಾನ್, ಗೌರವ್ ದಿಂವ್ಚ್ಯಾಂತ್ ದೋನ್ ರಿತಿ ಆಸಾತ್. ಪಯ್ಲೆಂ ಮ್ಹಜ್ಯಾಚ್ ಜಿವಾಕ್ ದಿಂವ್ಚೊ ಗೌರವ್ ಆನಿ ದುಸ್ರೆಂ ಹೆರಾಂಕ್ ದಿಂವ್ಚೊ ಗೌರವ್.

ಜರ್ ಮ್ಹಜ್ಯಾಚ್ ಜಿವಾ ವಿಶಿಂ ಮ್ಹಾಕಾ ಫಿಕಿರ್ ನಾ, ಮ್ಹಜೊ ಜೀವ್ ಗೌರವಾನ್ ಹಾಂವ್ ಪಳಯ್ತಾ, ತರ್ ಹಾಂವ್ ಹೆರಾಂಕ್ ಕಸೊ ಗೌರವ್ ದಿಂವ್ಕ್ ಸಕ್ತಲೊಂ? ಸಾಂ. ಪಾವ್ಲಾ ಕೊರಿಂಥ್‌ಗಾರಾಂಕ್ ಬರೊವ್ನ್ ಸಾಂಗ್ತಾ: “ತುಮಿ ದೆವಾಚೆಂ ಮಂದಿರ್ ಆನಿ ದೆವಾಚೊ ಅತ್ಮೊ ತುಮ್ಚೆ ಥಂಯ್ ಬಿಡಾರ್ ಕರ್ನ್ ಆಸಾ ಮ್ಹಣ್ ತುಮಿ ನೆಣಾಂತ್?” (1 ಕೊರಿ 3:16). ಘಡೆಂ ಪರತ್ ತೊ ಸಾಂಗ್ತಾ: “ತುಮ್ಚೊ ಕುಡಿ ಪವಿತ್ರ ಅತ್ಮಾಚಿಂ ಮಂದಿರಾಂ ಮ್ಹಣ್ ತುಮಿ ನೆಣಾಂತ್‌ಗೀ? ತೊಚ್ ಅತ್ಮೊ ತುಮ್ಚೆ ಥಂಯ್ ವಸ್ತಿ ಕರ್ತಾ ನ್ಹಯ್?” (1 ಕೊರಿ. 6:19) ದೆಕುನ್ ಆಮ್ಚೊ ಕುಡಿ ಆಮಿ ಮಾನಾನ್ ದವರುಂಕ್ ಆಸಾತ್.

ಹೆರಾಂಕ್ ದಿಂವ್ಚೊ ಗೌರವ್:

ಮ್ಹಳ್ಯಾರ್, ಹಾಂತುಂ ತೀನ್ ಸಂಗಿ ಆಸಾತ್. ಪ್ರಪ್ರಥಮ್ ಜಾವ್ನ್ ದೆವಾಕ್ ದಿಂವ್ಚೊ ಮಾನ್. ತಾಕಾ ದಿಂವ್ಚೊ ಜಾವ್ನಾಸಾ ಮಾನ್ ಅತ್ಯುನ್ನತ್ ಮಾನ್ ಜಾವ್ನಾಸಾ ಕಿತ್ಯಾಕ್ ತಾಚೆ ವಿಣೆಂ ಆಮ್ಚೆಂ ಅಸ್ತಿತ್ವ್ ನಾ. ತೊ ಆಮ್ಚೊ ರಚ್ನಾರ್ ಪೊಸ್ತಾರ್ ಆನಿ ಸಾಂಬಾಳ್ತಾರ್ - ಸರ್ವಸ್ವ್. ದೆಕುನ್ ಹೆರ್ ಸರ್ವಾಕ್ ದಿಂವ್ಚ್ಯಾ ಪ್ರಾಸ್ ವರ್ತೊ ಮಾನ್ ಆಮಿ ಸರ್ವಸ್ವರಾಕ್ ದಿಂವ್ಕ್ ಜಾಯ್. ದುಸ್ರ್ಯಾನ್ ಆಮಿ ಪೆಲ್ಯಾಕ್ ದಿಂವ್ಚೊ ಗೌರವ್ ಹ್ಯಾ ಮಹಿನ್ಯಾಚೊ ಧ್ಯೇಯ್ ಹೊಚ್ ಜಾಲ್ಲ್ಯಾನ್ ಉಪ್ರಾಂತ್ ಹ್ಯಾ ವಿಶಿಂ ಚಡಿತ್ ನಿಯಾಳ್ ಕರ್ಯಾಂ. ಆನಿ ತಿಸ್ರ್ಯಾನ್ ದೆವಾನ್ ರಚ್ಲಲ್ಯಾ ಆನಿ ಭೊವ್‌ಚ್ ಬರೆಂ ದಿಸ್ಲಲ್ಯಾ ಹ್ಯಾ ಸೃಷ್ಟಿಕ್ ಆನಿ ತಾಂತ್ಲ್ಯಾ ಸರ್ವ್ ವಸ್ತುಂಕ್ ಆಮಿ ಗೌರವಾನ್ ಪಳೆಂವ್ಕ್ ಜಾಯ್. ಮನ್ಯಾಚ್ಯಾ ಸ್ವಾರ್ಥ್ ವರ್ವಿಂ ಹಿ ಸೃಷ್ಟಿ ಮನ್ಯಾನ್ ವಿಬಾಡ್ ಕೆಲ್ಲೆ ವರ್ವಿಂ ಆಜ್ ಸಂಸಾರಾಂತ್ ಕಸ್ಲಿಂ ಅನಾಹುತಾಂ ಜಾತಾತ್, ತಿಂ ಆಮಿ ರೂಪ್ ರೂಪ್ ಪಳೆವ್ನ್ ಆಸಾಂವ್. ಹಿ ಸೃಷ್ಟಿ ಸಾಂಬಾಳ್ಚ್ಯಾ ವಿಶಿಂ ಆಧುನಿಕ್ ಪಾಪಾಂನಿ ಜಾಯಿತಿ ಚತ್ರಾಯ್ ದಿಲ್ಲಿ ತಿ ಆಮಿ ಜಾಣಾಂವ್.

ಪೆಲ್ಯಾಕ್ ದಿಂವ್ಚೊ ಮಾನ್ ಆನಿ ಗೌರವ್:

ಮ್ಹಜ್ಯಾ ಪೆಲ್ಯಾಕ್ ಕಸೊ ಗೌರವ್ ದಿಂವ್ಚೊ? ಪೆಲ್ಯಾಕ್ ಆಯ್ಕಲ್ಯಾಂತ್, ತಾಂಚ್ಯಾ ಗರ್ಜಾಂಕ್ ಪಾವ್ಲಲ್ಯಾಂತ್, ಕುಮಕ್ ಕೆಲ್ಲ್ಯಾಂತ್, ತಾಂಚ್ಯಾ ಉದರ್ಗತೆಂತ್ ತಾಂಕಾಂ ಅಭಿನಂದನ್ ಪಾಟೊವ್ನ್ ಉತ್ತೇಜನ್ ದಿಲ್ಲಾಂತ್, ಆಮ್ಚೆ ಥಂಯ್ ಚೂಕ್ ಘಡ್ಲ್ಯಾರ್ ತಾಂಚೆ ಥಾವ್ನ್ ಭೊಗ್ಣಾಣೆಂ ಮಾಗ್ಲಲ್ಯಾಂತ್, ಆಮ್ಕಾಂ ಉಪ್ಕಾರ್ ಲಾಭ್ಲ್ಯಾರ್ ಉಪ್ಕಾರ್ ಬಾವುಡ್ಲ್ಯಾಂತ್, ಆಮಿ ಪೆಲ್ಯಾಕ್ ಗೌರವ್ ದಿತಾಂವ್. ಎಕಾ ಉತ್ರಾನ್ ಪೆಲ್ಯಾಚಾ ಸಂತೊಸಾಂತ್ ಸಂತೊಸ್ ಪಾವ್ಲಲ್ಯಾಂತ್ ಆನಿ ತಾಚ್ಯಾ ಕಷ್ಟಾಂತ್

ಆಧಾರ್ ದಿಲ್ಲಾಂತ್ ತಾಕಾ ಹಾಂವ್ ಗೌರವ್ ದಿತಾಂ.

ಪ್ರಸಿದ್ಧ್ ತತ್ವ್ ಶಾಸ್ತ್ರಿ ಕನ್ಹೊಶಿಯಸ್ ಸಾಂಗ್ತಾಲೊ: “ಗೌರವಾಚಿಂ ಭೊಗ್ಣಾಂ ಮನ್ಯಾ ಥಂಯ್ ನಾಂತ್ ಜಾಲ್ಯಾರ್ ತಾಕಾ ಮನ್ವತಿಂ ಥಾವ್ನ್ ಕಶೆಂ ವಿಗಂಡ್ ಕರ್ಚೆಂ?”

ಪೆಲ್ಯಾಕ್ ಗೌರವ್ ದಿಂವ್ಚ್ಯಾಂತ್ ಸಬಾರ್ ವಿಭಾಗ್ ಆಸಾತ್ - ಪತಿ - ಪತಿಣ್ಯಾಂ ಮಧೆಂ, ಭುರ್ಗ್ಯಾಂ - ವ್ಹಡಿಲಾಂ ಮಧೆಂ, ಅಧಿಕಾರಿ - ಲೊಕಾ ಮಧೆಂ... ಇತ್ಯಾದಿ.

ಎಕ್ ಚಲೊ ಆನಿ ಚಲಿ ಸಬಾರ್ ಲೊಕಾ ಮಧೆಂ ಯಾಜಕಾಚ್ಯಾ ಮಧ್ಯಸ್ಥಿಕೆರ್, ಲಗ್ನಾಚ್ಯಾ ಸಾಕ್ರಾಮೆಂತಾ ವೆಳಿಂ, ‘ಆಪುಣ್ ವಿಶ್ವಾಸಿ ರಾವ್ತಾಂ, ಮಾನಾನ್ ಆನಿ ಗೌರವಾನ್ ಲೆಖ್ತಾಂ’ ಮ್ಹಣುನ್ ಎಕಾಮೆಕಾ ಸರ್ವಸ್ವರಾ ಸಮೊರ್ ಭಾಸಾವ್ಣಿ ಕರ್ತಾತ್. ದೆಕುನ್ ತಾಂಣಿಂ ಎಕಾಮೆಕಾಕ್ ಮಾನ್ ಆನಿ ಗೌರವ್ ದಿಂವ್ಚ್ಯಾಚ್ ಆಸಾ. (ಕೊಲೆಸ್ 3:18, 19 ವಾಚ್).

ಭುರ್ಗ್ಯಾಂನಿ ಆವಯ್ ಬಾಪಾಯ್ಕ್ ವರ್ತೊ ಮಾನ್ ದಿಂವ್ಕ್ ಆಸಾ. ಭುರ್ಗ್ಯಾಕ್ ಜಲ್ಮ್ ದಿಂವ್ಚ್ಯಾ ಥಾವ್ನ್ ವಾಡಾವಳಿ ಖಾತಿರ್ ಆನಿ ಅಭಿವೃದ್ಧಿ ಖಾತಿರ್ ತಾಣಿಂ ಕಾಡ್ಲಿ ತಿ ಮಿನತ್ ಭುರ್ಗ್ಯಾಂನಿ ಕೆದಿಂಕ್‌ಚ್ ವಿಸ್ತಾನಾಯೆ. ಸಿರಾಕಾಚ್ಯಾ ಪುಸ್ತಕಾಂ ತ್ಲೊ ತಿಸ್ರೊ ಅಧ್ಯಾಯ್ ಹ್ಯಾ ವಿಶಿಂ ಸಾರ್ಕೊ ಉಚ್ವಾಡ್ ದಿತಾ. ತಶೆಂಚ್ ಸಾಂ. ಪಾವ್ಲಾ ಸಾಂಗ್ತಾ: “ಭುರ್ಗ್ಯಾಂನೊ, ತುಮ್ಚೊ ಆವಯ್-ಬಾಪಾಯ್ಕ್ ಖಾಲ್ ಜಾವ್ನ್ ಚಲಾ. ಹೆಂ ತುಮ್ಚೆಂ ಕರ್ತವ್ಯ್”. (ಎಫ್ 6:1, ಕೊಲೊ 3:20) ತಶೆಂಚ್ ಆವಯ್ - ಬಾಪಾಯ್ಕ್ ಭುರ್ಗ್ಯಾಂಚ್ಯಾ ಭೊಗ್ಣಾಂಕ್ ಗೌರವ್ ದಿಂವ್ಕ್ ಜಾಯ್. ದೆವಾಚೆಂ ಉತರ್ ಸಾಂಗ್ತಾ: “ತುಮಿ ತುಮ್ಚ್ಯಾ ಭುರ್ಗ್ಯಾಂಕ್ ರಾಗಾರ್ ಜಾಯ್ತಿಂ ಚಿಡಾಂವ್ಚೆಂ ನ್ಹಯ್, ಬಗಾರ್ ತಾಂಕಾಂ ಬೂದ್ ಸಾಂಗುನ್, ತಾಂಚ್ಯೊ ಚುಕಿ ತಿದ್ದುನ್, ಕ್ರಿಸ್ತಾಂವ್ ಧರ್ಮಾ ಪರ್ಮಾಣೆಂ, ತಾಂಕಾಂ ವಾಗಯಾ” (ಎಫ್ 6:4, ಕೊಲೊಸ್ 3:21).

ಯಾಜಕಾಂಕ್ ಲಾಯಿಕಾಂನಿ ಗೌರವ್ ದಿಂವ್ಚೊ ಗರ್ಜೆಚೊ. ಸಾಂ ಪಾವ್ಲಾ ಸಾಂಗ್ತಾ: “ಭಾವಾಂ-ಭಯ್ಣಿಂನೊ, ತುಮ್ಚೆ ಮಧೆಂ ವಾವುರ್ನ್ ಸೊಮಿಯಾಚೆ ನಾಂವಿಂ ತುಮ್ಚೆ ವಯ್ ಮುಖೆಲ್ಪಣ್ ಚಲಯ್ತಾಲ್ಯಾಂಕ್ ಆನಿ ತುಮ್ಕಾಂ ಬೂದ್‌ಬಾಳ್ ಸಾಂಗ್ತಲ್ಯಾಂಕ್ ತುಮಿ ಗೌರವ್ ದೀಜಾಯ್ ಮ್ಹಣ್ ಹಾಂವ್ ತುಮ್ಚೆ ಲಾಗಿಂ ವಿನಂತಿ ಕರ್ತಾಂ. ತಾಂಚ್ಯಾ ವಾವುರ್‌ಖಾತಿರ್ ತಾಂಕಾಂ ವರ್ತೊ ಮಾನ್-ಮರ್ಯಾದ್ ದೀವ್ನ್ ತಾಂಚೊ ಚಡ್ ಮೋಗ್ ಕರಾ” (1 ಥೆಸ್ 5:12, 13). ಸಿರಾಕಾಚ್ಯಾ ಪುಸ್ತಕಾಂತ್ ಅಶೆಂ ವಾಚ್ತಾಂವ್- “ಸಗ್ಳ್ಯಾ ತುಜ್ಯಾ ಅತ್ಮಾನ್ ದೆವಾಕ್ ಭಿಯೆವ್ನ್ ಚಲ್ ಆನಿ ತಾಚ್ಯಾ ಯಾಜಕಾಂಕ್ ಮಾನ್ ದೀ. ಸಗ್ಳೆ ತುಜೆ ಸಕ್ಶೆನ್ ತುಜ್ಯಾ ರಚ್ನಾರಾಚೊ ಮೋಗ್ ಕರ್. ತಾಚ್ಯಾ ಮಣಿಯಾರ್ಯಾಂಕ್ ಸಾಂಡಿನಾಕಾ” (ಸಿರಾ. 7:29, 30).

ಆಮ್ಚ್ಯಾ ಅಧಿಕಾರಿಂಕ್, ರಾಜಕೀಯ್ ಘಡಾರ್ಯಾಂಕ್ ತಾಂಚ್ಯಾ ಸ್ಥಾನಾಕ್ ಘಾವೊ ತೊ ಗೌರವ್ ದಿಂವ್ಕ್ ಜಾಯ್. ಸಾಂ. ಪಾವ್ಲಾ ಸಾಂಗ್ತಾ: “ಹರೆಕ್ಲ್ಯಾನ್ ಆಪ್ಣಾ ವಯ್ ಆಸ್ಲಲ್ಯಾ ಅಧಿಕಾರಿಂಕ್ ಖಾಲ್ ಜಾಯ್ತಾಯ್. ಕಿತ್ಯಾಕ್ ದೆವಾನ್ ದಿಲ್ಯಾ ಶಿವಾಯ್ ಖಿಯೆವ್ಚೆ ಅಧಿಕಾರ್ ನಾ. ಆತಾಂ ಅಧಿಕಾರ್



ಚಲಯ್ಯಾತ್ ತಾಂಕಾಂ ದೆವಾನ್‌ಚ್ ತ್ಯಾ ಜಾಗ್ಯಾಕ್ ಉಬಾರ್ಲೆ ಮ್ಹಣ್ಣೆತ್” (ರೊಮಾ 13:1).

ತಶೆಂಚ್ ಫುಡಾರ್ಯಾಂನಿ, ವ್ಹಡಿಲಾಂನಿ, ಅಧಿಕಾರಿಂನಿ ಸಾಮಾನ್ಯ್ ಲೊಕಾಕ್‌ಯಿ ಗೌರವಾನ್ ಪಳೆಂವ್ಕ್ ಆಸಾ. ಲಾಜರ್ ಆನಿ ಗ್ರೇಸ್ತ್ ಮನ್ಯಾಚಿ ವೊಪಾರಿಂತ್ ತ್ಯಾ ಭಿಕಾರಿ ಲಾಜರಾಕ್ ಮನ್ಯಾ ಗೌರವಾನ್ ದೆಖಾನಾತ್‌ಲ್ಲಾ ವರ್ವಿಂ ತಾಕಾ ಯೆಮ್ಕೊಡ್ ಫಾವೊ ಜಾಲೆಂ ಮ್ಹಣ್ ಜೆಜುಚ್ ಸಾಂಗ್ತಾ ನ್ಹಯ್‌ಗೀ? ತಶೆಂಚ್ ಜೆಜು, “ಮ್ಹಜ್ಯಾ ಲ್ಹಾನಾಂ ಭಾಂವ್ಡಾಂಕ್ ತುಮಿ ಕಿತೆಂ ಕೆಲೆಂ, ತೆಂ ಮ್ಹಾಕಾಚ್ ಕೆಲೆಂ ಮ್ಹಣ್ ಸಾಂಗುನ್, ‘ಗರ್ಜ್‌ವಂತಾಂಕ್ ಪಾವಾನಾತ್‌ಲ್ಲೊ ವ್ಯಕ್ತಿ ಸರ್ಗಾ ರಾಜ್ ಜೊಡಿಸೊನಾ” ಮ್ಹಳ್ಳೆಂ ಸ್ಪಷ್ಟ್ ಕರ್ತಾ (ಮಾತೆ 25:32-46 ವಾಚ್).

ದೆಕುನ್ ಎಕಾಮೆಕಾಕ್ ಮಾನ್ ಆನಿ ಗೌರವ್ ದೀವ್ನ್ ಚಲ್ಯಾಂ. ಸಾಂ. ಪಾವ್ಲಾಚಿಂ ಉತ್ರಾಂ ಆಮ್ಚ್ಯಾ ಮತಿಂತ್ ಸದಾಂಚ್ ಖಿಂಚುನ್ ಆಸುಂದಿತ್. “ಎಕಾಮೆಕಾಕ್ ಕ್ರಿಸ್ತೀ ಭಾಂವ್ಡಾಂ ಭಾಶೆನ್ ಮಯ್ಪಾಸಾನ್ ಚಲಾ. ಪೆಲ್ಯಾಕ್ ಮಾನ್ ಮರ್ಯಾದ್ ದಿಂವ್ಚ್ಯಾಂತ್ ಎಕಾ ಪ್ರಾಸ್ ಎಕ್ಲೊ ಪಯ್ಲೊ ಜಾಯಾ” (ರೊಮಾ 12:10). ಆಮ್ಚ್ಯಾ ಪಾತ್ರ್ಲೊನ್ ಸಾಂತಾಚಿಂ ಜುಬ್ಲೆವ್ ಸ್ಮರಣ್ ಕರ್ಚ್ಯಾ ಹ್ಯಾ ವರ್ಸಾ ಹೆರಾಂಕ್ ಮಾನ್-ಗೌರವ್ ದಿಂವ್ಚ್ಯಾಂತ್ ಆಮ್ಕಾಂ ಏಕ್ ವರ್ತಿ ದೇಕ್ ಜಾವ್ನ್ ಘೆಂವ್ಚ್ಯಾಂ. ಸಗ್ಳ್ಯಾ ಜಿವಿತಾಂತ್ ತಾಣೆಂ ಮನ್ಯಾ ಜಿವಾಕ್ ವರ್ತೊ ಗೌರವ್ ದಿಲ್ಲೊ. ದೆಕುನ್‌ಚ್ ತಾಚ್ಯಾನ್ 3 ಲಾಖಾಂ ವಯ್ ಜುದೆವಾಂಕ್, 8 ಹಜಾರ್ ಮುಸ್ಲಿಮಾಂಕ್ ಕನ್ವೆಡ್ಡರ್ ಕರುಂಕ್ ತಾಕಾ ಸಾಧ್ಯ್ ಜಾಲೆಂ. ಎಕ್ಲೊ ಪಾತ್ರಿ ವ್ಯಕ್ತಿ ಆಪ್ಲ್ಯಾ ಮರ್ಣಾ ತಣಿರ್ ದೆವಾ ಥಂಯ್ ಪಾಟಿಂ ಪರ್ತಾಲೊ. ಪೂಣ್ ದೇವ್ ಆಪ್ಣಾಕ್ ಬಜಾವ್ ಕರಿತ್‌ಗೀ ಮ್ಹಳ್ಳೊ, ದುಬಾವ್ ತಾಕಾ ಆಸ್‌ಲ್ಲೊ. ತ್ಯಾ ವೆಳಿಂ ತೊ ಸಾಂ. ವಿಶೆಂತ್ ಫೆರೆರಾಲಾಗಿಂ ವಿಚಾರ್ತಾ- ‘ತುಜೆಂ ಸಗ್ಳೆಂ ಪೂನ್ ಮ್ಹಜ್ಯಾ ಆತ್ಮಾಚ್ಯಾ ಸಾಲ್ವಾಸಾಂವಾಕ್ ಅರ್ಪಣ್ ಕರಿಗಿ? ಆಮ್ಚೊ ಸಾಂತ್ ಆಪ್ಲೆಂ ಸಗ್ಳೆಂ ಪೂನ್ ಖುಶೆನ್ ತಾಕಾ ಸಮರ್ಪಿತಾ. ಕಸಲೊ ಗೌರವ್ ತಾಕಾ ಪೆಲ್ಯಾ ಥಂಯ್! ಅನ್ನೆಕ್ ನಿರ್ದರ್ಶನ್, ಸಾಂ. ವಿಶೆಂತ್ ಫೆರೆರ್ ಮರ್ಣಾ ತಣಿರ್ ಆಸ್ತಾನಾ, ಮೆಲ್ಯಾ ನಂತರ್ ತಾಚಿ ಕೂಡ್ ಆಮ್ಕಾಂ ಜಾಯ್ ಮ್ಹಣಾಲೆ, ತಾಚ್ಯಾ ಒಡ್ಡಿಚೆ (ಸಾಂ. ದುಮ್ಗಾ ಫ್ರಾದ್; ‘ಆಮ್ಕಾಂ ಜಾಯ್’ ಮ್ಹಣಾಲೆ ವಾಲೆನ್ನಿಯಾಗಾರ್. ಸಾಂತಾಚಿ ಅಭಿಪ್ರಾಯ್ ವಿಚಾರ್ತಾನಾ, ‘ಹಾಂಗಾಚ್ಯಾ ಬಿಸ್ಪಾಚಿ ಖುಶೆ ಪರ್ಮಾಣೆಂ ಜಾಂವ್’ ಮ್ಹಣಾಲೊ ಸಾಂತ್. ತಿತ್ಲೊ ಗೌರವ್ ತಾಕಾ ವ್ಹಡಿಲಾಂ ಥಂಯ್!

ಮರಿಯೆ ಮಾಯೆಚಿ ಜಲ್ಮಾ ಪರಬ್ ಆಚರಣ್ ಕರ್ಚ್ಯಾ ಹ್ಯಾ ಮಹಿನ್ಯಾಂತ್ ಮರಿಮಾಯ್ ಆಮ್ಕಾಂ ವರ್ತಿ ಆದರ್ಶ್. ಸಿಮಿಯಾಂವ್ಲೊ ಪ್ರವಾದ್ – ಖಿಂಯ್ಚಿ ಆವಯ್ ತಸಲೆಂ ಭವಿಶ್ಯ್ ಆಯ್ಕುಂಕ್ ತಯಾರ್ ಜಾಯ್ತ್? ಪೂಣ್ ತಿಣೆಂ ತಾಚ್ಯಾ ಉತ್ರಾಂಕ್ ಮಾನ್ ದೀವ್ನ್ ತೆಂ ಕಾಳ್ಜಾಂತ್ ಜಗೊವ್ನ್ ದವರ್ಲೆಂ. ಕಾನಾ ಶಹರಾಂತ್ ಎಕಾ ಕುಟ್ಮಾಚಿ ಮರ್ಯಾದ್ ರಾಕ್ಲಿ. ಆಪ್ಲ್ಯಾ ಪುತಾಕ್ ಕಷ್ಟ್ – ವಳ್ಳಳೆ ದಿತಾನಾ, ಆಕ್ಲಾಸಾನ್, ತೊ ಮರಣ್ ಪಾವ್ತಾನಾ ತಿ ಕಿತೆಂಚ್, ಕೊಣಾಕ್‌ಚ್ ಆಡ್ ಉಲಯ್ಲಿನಾ. ಬಗಾರ್ ಸರ್ವ್ ಲೊಕಾಚೆಂ ಸಾಲ್ವಾಸಾಂವ್ ನಿಯಾಳ್ನ್ ದೆವಾಚ್ಯಾ ಉತ್ರಾಕ್ ಖಾಲ್ ಜಾಲಿ. ತರ್ ಮನ್ಯಾ ಜಿವಾಕ್ ತಾಂಣಿಂ ದಿಲ್ಲೊ ಗೌರವ್ ಆಮ್ಚ್ಯಾ ಸಮೊರ್ ಆಸ್ತಾಂ, ತಾಂಚಿ. ದೇಕ್ ಘೆವ್ನ್ ಮನ್ಯಾ ಜಿವಾಕ್ ಗೌರವ್ ದೀವ್ನ್ ಚಲ್ಯಾಂ. ಸರ್ವಾಂಕ್ ಮೊಂತಿಮಾಯೆಚ್ಯಾ ಪರ್ಬೆಚೆ ಉಲ್ಲಾಸ್.

- ಫೆಲಿಕ್ಸ್, ವಾಲೆನ್ನಿಯಾ

ವಾಡ್ಯಾವಾರ್ ಲಿತುರ್ಜಿಃ ಸಪ್ಟೆಂಬರ್ – ಅಕ್ಟೋಬರ್ 2018

01/09/2018:	ಸನ್ವಾರ್	:	IX A
02/09/2018:	ಆಯ್ತಾರ್	:	ಜೆ. ಪವಿತ್ರ್ ಕಾಳಿಜ್ YCS
08/09/2018:	ಸನ್ವಾರ್	:	ಮೊಂತಿ ಫೆಸ್ತ್: ಗೊವ್ಳಿಕ್ ಪರಿಷದ್
09/09/2018:	ಆಯ್ತಾರ್	:	ನಿತ್ಯಾದಾರ್ ವಾಡೊ VI B
15/09/2018:	ಸನ್ವಾರ್	:	ಬಾಳೊಕ್ ಮರಿ ವಾಡೊ
16/09/2018:	ಆಯ್ತಾರ್	:	ಫಾತಿಮಾ ವಾಡೊ VA
22/09/2018:	ಸನ್ವಾರ್	:	ರೊಜಾರ್ ವಾಡೊ
23/09/2018:	ಆಯ್ತಾರ್	:	ಸಾಂ ಆನ್ನಾ ವಾಡೊ VB
29/09/2018:	ಸನ್ವಾರ್	:	ಸಾಂ ಜುಜೆ ವಾಡೊ
30/09/2018:	ಆಯ್ತಾರ್	:	ಎಸ್.ವಿ.ಪಿ. IVA
06/10/2018:	ಸನ್ವಾರ್	:	ತಿಸ್ತಿ ಓಡ್ಡ್
07/10/2018:	ಆಯ್ತಾರ್	:	ಲೂಡ್ಸ್ ವೈ.ಸಿ.ಎಸ್.
13/10/2018:	ಸನ್ವಾರ್	:	ಭಾ.ಖುರ್ಸಾ ವಾಡೊ
14/10/2018:	ಆಯ್ತಾರ್	:	ಕಾರ್ಮೆಲ್
20/10/2018:	ಸನ್ವಾರ್	:	ಮರೈಚೆಂ ಲೀಜನ್
21/10/2018:	ಆಯ್ತಾರ್	:	ಫೆರೆರ್ IVB
27/10/2018:	ಸನ್ವಾರ್	:	ವೆಲಂಕಣಿ
28/10/2018:	ಆಯ್ತಾರ್	:	ಸಿ.ಎಲ್.ಸಿ XA

ಸೆಪ್ಟೆಂಬರ್ ಮಹಿನ್ಯಾಚಿ ಕಾರ್ಯಕ್ರಮಾಂ

8.9.2018 :	6.00 ವೊರಾರ್ ಸಾದೆ ಮೀಸ್.
	ಮೊಂತಿ ಸಾಯ್ಬಣಿಚ್ಯಾ ಫೆಸ್ತಾ ಸಂದರ್ಭಿಂ ಪುರ್ತಾಂವ್
8.9.2018 :	ಸಕಾಳಿಂ 7.10 ಥಾವ್ನ್ ಗೋರಿಗುಡ್ಡೆ ಆನಿ 7.15 ವಾಲೆನ್ನಿಯಾ ಸರ್ಕಾಲಾ ಥಾವ್ನ್ 7.30 ವೊರಾರ್ ನವೆಂ ಬೆಂಜಾರ್ ಉಪ್ರಾಂತ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್.
23.9.2018 :	ಆಯ್ತಾರ್ : ಮಾಲ್ಗಡ್ಯಾಂಚೊ ದೀಸ್ 9.30 ಥಾವ್ನ್ 1.00 ವೊರಾ ಪರ್ಯಾಂತ್



ಕುಟ್ಮಾರ್ಥಿ ಪರಿಚಾರ

ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್



- ಆಗೊಸ್ತ್ 6: ಸವಿತಾ ಜೆರಾಲ್ಡಿನ್ ಡಿ'ಸೋಜ (52) ಪತಿಣ್ ಮರ್ವಿನ್ ಡಿ'ಸೋಜಾಚಿ - ದುಬಾಯ್
- ಆಗೊಸ್ತ್ 22: ರಿಚ್ಚಾರ್ಡ್ ಆಲ್ಫೊನ್ಸೊ ಫೆರ್ನಾಂಡಿಸ್ (88) ಪತಿ ಲೀನಾ ಫೆರ್ನಾಂಡಿಸಾಚೊ - ಭಾ.ರೊಜಾರ್ ವಾಡೊ/ಬೊಂದೆಲ್
- ಆಗೊಸ್ತ್ 25: ಜೊಸಿ ಸಲ್ವಾನಾ (61) ಪುತ್ ಲಾರೆನ್ಸ್ ಸಲ್ವಾನಾಚೊ ಇಗರ್ಜೆ ವಾಡೊ

ಲ್ಟಾನ್ ಕ್ರಿಸ್ತಾಂವ್ ಸಮುದಾಯ : ಸಪ್ಟೆಂಬರ್ ಮಹಿನ್ಯಾಂತ್

ವಾಚಪ್: ಮಾತೆವ್ 5:1-12

ವಾಡೊ	ಘರ್	ತಾರಿಕ್	ದೀಸ್	ವೇಳ್
ಫಾತಿಮಾ	ಸಿರಿಲ್/ಜೆಸ್ಸಿ ರೊಡ್ರಿಗಸ್ - ಎಕ್ಟೂರ್	2	ಆಯ್ತಾರ್	5.30
ಪವಿತ್ರ ಅತ್ಮೊ	ವಲೇರಿಯನ್/ಜೊಯ್ನ್ ಡಿ'ಸೋಜ, ನೆಕ್ಕರೆಮಾರ್	9	ಆಯ್ತಾರ್	5.30
ಇಗರ್ಜೆ	ವಿನ್ಸೆಂಟ್/ಸೆಲಿನ್ ಲೋಬೊ, ನರ್ಸರಿ ಇಸ್ಕೂಲಾ ಲಾಗ್ನರ್	10	ಸೊಮಾರ್	6.00
ಜೆ.ಪ.ಕಾಳಿಜ್	ಡೇವಿಡ್/ಗ್ರೇಸಿ ಡಿ'ಸೋಜ, ಪಾಯ್ಸ್ ಮೆನ್ಯನ್ ಕಂಪೌಡ್	10	ಸೊಮಾರ್	6.00
ಬಾ. ರೊಜಾರ್	ಆಸ್ಪಿನ್/ಜಾನೆಟ್ ಕಾಲ್ಡೇರಾ, ಸೆಮಿನರಿ ವ್ಯೂ	11	ಮಂಗ್ಯಾರ್	6.00
ಲೂಡ್ಸ್	ಜೊರ್ಜ್/ಫೆರ್ನಾಂಡಿಸ್ ರೊಡ್ರಿಗಸ್, ಹಿಲ್‌ಸ್ಟ್ರೀಕ್ 401, ಗೋರಿಗುಡ್ಡ	11	ಮಂಗ್ಯಾರ್	7.00
ಸಾಂ ಬಸ್ತಾಂವ್	ಓಸ್ವಲ್ಡ್/ಜೊಯ್ನ್ ಡಿ'ಸೋಜ, ಸುವರ್ಣ ರೋಡ್, 9 ಕ್ರಾಸ್	11	ಮಂಗ್ಯಾರ್	6.00
ಕಾರ್ಮೆಲ್	ಬ್ಲಾನ್ಕ್ ಫೆರ್ನಾಂಡಿಸ್, ಸ್ಟೇನ್ ಪಾರ್ಕ್ T-2	12	ಬುದ್ವಾರ್	6.00
ನಿತ್ಯದಾರ್	ನೊಯೆಲ್ ಮಿನೇಜಸ್ 'ಲಿಲ್ಲಿ ಡೇಲ್' ಅಪಾರ್‌ಮೆಂಟ್	12	ಬುದ್ವಾರ್	6.00
ಸಾಂ ಅಂತೊನ್	ಜೆಸ್ಸಿಂತಾ ಡಿ'ಸೋಜ, ಮಥಾಯೆಸ್ ಕಂಪೌಡ್	13	ಬ್ರೆಸ್ತಾರ್	6.00
ಬಾಳೊಕ್ ಜೆಜು	ಫೆರ್ನಾಂಡಿಸ್ ಪಿಂಟೊ, ನೆಹರು ರೋಡ್	13	ಬ್ರೆಸ್ತಾರ್	6.00
ಸಾಂ ಅನ್ನಾ	ಹೆರಾಲ್ಡ್/ಫ್ಲೆವಿ ಡಿ'ಕುನ್ನಾ, ರೋಯಲ್ ಪಾರ್ಕ್ 505	16	ಆಯ್ತಾರ್	6.00
ಭಾ. ಖುರ್ರಾ	ಆನಾಕ್ಲೆಟ್/ಶಾಲೆಟ್ ಕೊರೆಯಾ, ಸೂಟರ್‌ಪೇಟ್ 3 ಕ್ರಾಸ್	16	ಆಯ್ತಾರ್	5.30
ಭಾ. ಕುಟ್ಮಾ	ಆಲ್ವಿನ್/ಗ್ರೇಸಿ ಕೊರೆಯಾ, ಶಾಂತಿ ಆಪಾರ್‌ಮೆಂಟ್, ಫ್ಲಾಟ್ 6, ಸೂಟರ್ ಪೇಟ್ 3 ಕ್ರಾಸ್	16	ಆಯ್ತಾರ್	5.30
ಫೆರೆರ್	ಪಾವ್ಲ್/ಲೀಡಾ ಆಕ್ವಿನಾಸ್, ಫೆರೆರ್ ಕೊಲನಿ	16	ಆಯ್ತಾರ್	5.30
ಸಾಂ ಜುಜೆ	ಲೆತಿಸಿಯಾ/ಪ್ಯಾಟ್ರಿಕ್ ಡಿ'ಸೋಜ, ಸುವರ್ಣ ಲೇನ್, 4 ಕ್ರಾಸ್	16	ಆಯ್ತಾರ್	6.00
ಬಾಳೊಕ್ ಮರಿ	ಲಿಲ್ಲಿ ಪಾಯ್ಸ್, ಜೆಪ್ಪು ಮಜಿಲ್ಲಾ (ವಾಡ್ಯಾ ಫೆಸ್)	16	ಆಯ್ತಾರ್	4.00
ವೆಲಂಕಣಿ	ಫ್ರಾನ್ಸಿಸ್ /ಮರಿಯಾ ಡಿ'ಸೋಜ, ಗೋರಿಗುಡ್ಡ	20	ಬ್ರೆಸ್ತಾರ್	6.00

ರಾಂದ್ರಾ ಕುಡಾರತ್...

ಮೊಗ್ಯಾಚೊ ಸಾಂಬಾರ್


ಜಾಯ್ ಪಡ್ಲೊ ವಸ್ತು : ಏಕ್ ಹಳ್ತಾಚೆಂ ಮೊಗಂ ಏಕ್ ಪಿಯಾವ್ (ಬಾರೀಕ್ ಶಿಂದ್) ಮೀಟ್ ರುಚಿ ತೆಕಿದ್, ಏಕ್ ಕುಲೆರ್ ಪಿಟೊ ಗೊಡ್.

ಪೊಣ್ಣಾಕ್ : ದೋನ್ ಕುಲೆರಾಂ ತೇಲ್, 2 ತಾಳಿಯೊ ಬೆವಾಚೊ ಪಾಲೊ, ಕಾಲ್ತೆಂ ಚ್ಹಾಚೆಂ ಕುಲೆರ್ ಸಾಸಾಂವ್, 1 ಚಿಮ್ಪಿ ಹಿಂಗ್.

ವಾಟುಂಕ್ : 2 ಕುಲೆರಾಂ ಕಾಂತ್‌ಲ್ಲೊ ನಾರ್ಲ್, 2 ಕುಲೆರಾಂ ಕಸ್ತಿರ್, ಏಕ್ ಕುಲೆರ್ ಉಡ್ಡಾಚಿ ದಾಳ್, 1 ಕುಲೆರ್ ಮುಗಾಚಿ ದಾಳ್, ಅರೆಂ ಚ್ಹಾಚೆಂ ಕುಲೆರ್ ಮೆತಿ, ಕಾಲ್ತೆಂ ಚ್ಹಾಚೆಂ ಕುಲೆರ್ ಜಿರೆಂ, ಕಾಲ್ತೆಂ ಚ್ಹಾಚೆಂ ಕುಲೆರ್ ಸಾಸಾಂವ್, ಸಕ್ಕಡ್ ತೊವ್ಯಾರ್ ಬಾಜುನ್ ಇಲ್ಲಿ ಆಮ್ಸಾಣ್ ಕಾಲ್ತೆಂ ಕುಲೆರ್ ಹಳ್ಳಿ ಪಿಟೊ ಫಾಲ್ಸ್ ಆಳೆನ್ ವಾಟ್.

ಕಡ್ಡಿ ರೀತ್: ಮೊಗಂ ಹಳ್ತಾಚೆ ಕುಡ್ಲೆ ಕರ್ನ್, ಮೀಟ್, ಇಲ್ಲೆಂ ಉದಾಕ್, ಪಿಯಾವ್ ಫಾಲ್ಸ್ ಉಕಡ್ನ್, ಆಳೆನ್, ಗೋಡ್, ಫಾಲ್ಸ್ ಕಡಿ ಹಳ್ತ್ ಕರ್. ಉಪ್ರಾಂತ್ ತೇಲ್ ತಾಪೊವ್ನ್ ಸಾಸಾಂವ್, ಬೆವಾಚೊ ಪಾಲೊ, ಹಿಂಗ್ ಫಾಲ್ಸ್ ಪೊಣ್ಣ್ ದಿ.

- ಶ್ರೀಮತಿ ಕಾರ್ಮಲಿತಾ ಡಿ'ಸೋಜ, ನಿತ್ಯಾದರ್ ವಾಡೊ



Ripe Banana Pachadi (The Frying Variety)

Ingredients: Small pieces of ripe banana - 2 cups, Green Chillies - 10, Mustard seeds 1 1/2 Tsp, Dry Chillies - 6, Curry leaves - 2 Stalks, Ghee - 2 dsp, Grated Coconut - 1/2 cup, curd - 1 cup, Salt to taste.

Method: Add one cup water and salt to the banana and boil. Grind the coconut, Crush the green chillies and the mustard. Chise the chillies, mustard and coconut to the curds and add to the banana, after removing it from the fire, Fry the cut dry chillies, the curry leaves and the mustard in ghee and pour into the curry stirring well.



- Mrs. Carmelita D'Souza
Nithyadar Ward

ಜಲ್ಮಾ ದಿಸಾಚೆ ರಾಸ್ ರಾಸ್ ಉಲ್ಲಾಸ್ ತುಮ್ಕಾಂ



ಮಾ| ಬಾ| ನಿತಯಿಂ ಬಾರಕೊನ್

ದೀಸ್ ವ್ಹಡಾ ಸಂತೊಸಾಚೊ, ತುಮ್ಕಾಂ ಜಲ್ಮಾ ದಿಸಾಚೊ ಧನ್ಯಾ ದೆವಾಕ್ ಅರ್ಗಾಂ ದಿಂವ್ಚೊ, ತುಮ್ಕಾಂ ಉಲ್ಲಾಸ್ ಪಾಟಂವ್ಚೊ ಮುಖಮಕಾರ್ ಆಸೊಂದಿ ಹಾಸೊ ಫುಲ್ಲ್ಯಾ ಗುಲೊಬಾಪರಿಂ ಜೀವನ್ ತುಮ್ಕಾಂ ಪರ್ವುಂಡಿ ಜಿಲ್ಲ್ಯಾ ದಿವ್ಯಾಪರಿಂ ಲಾಭಂವ್ ತುಮ್ಕಾಂ ಜಯ್ ಜಿಣ್ಯೆಚ್ಯಾ ಹರೈಕಾ ಪಾಲ್ಗಾಂನಿ ಮಾಗ್ತಾಂವ್ ಆಮಿ ದೇವ್ ತುಮ್ಕಾಂ ಭರುಂ ಆಪ್ಲ್ಯಾ ದೇಣ್ಯಾಂನಿ

ಸಪ್ಟೆಂಬರ್ 7ವೆರ್ ಆಪ್ಲ್ಯಾ ಜಿವಿತಾಚಿಂ 80 ವರ್ಸಾಂ ಸಂಪವ್ನ್ 81ವ್ಯಾ ವರ್ಸಾಕ್ ಪಾಯ್ ತೆಂಕ್ಚ್ಯಾ ಸಂದರ್ಬಾರ್ ತುಮ್ಕಾಂ ಸರ್ಲ್ ಬರೆಂ ಮಾಗ್ತಾಂವ್

ಉಲ್ಲಾಸ್ ಪಾಟಯ್ತಾತ್:
ವಿಗಾರ್, ಸಹಾಯಕ್ ವಿಗಾರ್ ಆನಿ
ವಾಲೆನ್ನಿಯಾಚಿ ದೇವ್ ಪರ್ಜಾ



ಚಿಕ್ಕಿ ಕಥಾ

ವಿಚಿತ್ರ ದೇವೆಂ

ಏಕ್ ವ್ಯಕ್ತಿ ದೇವ್ ಮಂದಿರಾಂತ್ ಅಶೆಂ ಮಾಗ್ಣೆಂ ಕರ್ನ್ ಆಸ್ಲಿ “ದೇವಾ, ತುಂ ಪಳೆತಾಯ್, ಕಿತ್ಲೆಶೆ ಜಣ್ ಸುಖಾ-ಸಂತೊಸಾನ್ ಜಿಯೆತಾತ್ ಆನಿ ಹಾಂವ್ ಎಕ್ಲೊಂ ದೀಸ್‌ಭರ್ ಕಶ್ಟ್ ಕಾಡ್ನ್ ಭೋವ್ ಕಶ್ಟಾಂನಿ ಮ್ಹಜ್ಯಾ ಬಾಯ್ಲೆ ಭುರ್ಗ್ಯಾಂಕ್ ಪೊಸ್ತಾಂ. ಆಜ್ ತುಂ ಮ್ಹಜೆರ್ ದಯಾ ದಾಕಯ್ನಾಂಯ್ ತರ್ ಹಾಂವ್ ಹಾಂಗಾಚ್ ತಕ್ಲಿ ಧಾಡಾವ್ನ್ ಮೊರ್ತಾಂ.

ತ್ಯಾಚ್ ಖಿಣಾಭಿತರ್ ದೇವ್ ತಾಕಾ ದಿಶ್ಟಿಕ್ ಪಡ್ಲೊ ಆನಿ “ತುಕಾ ಕಿತೆಂ ಜಾಯ್ ವಿಚಾರ್” ಮ್ಹಣಾಲೊ. ತವಳ್ ತಾಣೆಂ ಅಶೆಂ ಮಾಗ್ಣೆಂ “ಮ್ಹಾಕಾ ಅಸಲೆಂ ದೇವೆಂ ಫಾವೊ ಕರ್ ಕೀ ಹಾಂವೆಂ ಆಪಡ್‌ಲ್ಲೆಂ ಸಕ್ಕಡ್ ಭಾಂಗಾರ್ ಜಾಂವ್ಡಿ”. ದೇವ್ “ತಶೆಂಚ್ ಜಾಂವ್” ಮ್ಹಣ್ ಸಾಂಗೊನ್ ಮಾಯಾಗ್ ಜಾಲೊ.

ಹೊ ವ್ಯಕ್ತಿ ಖುಶೆನ್ ಘರಾ ಆಯ್ಲೊ ಆನಿ ತಾಣೆಂ ಘಡ್‌ಲ್ಲಿ ಸಂಗತ್ ಆಪ್ಲೆ ಬಾಯ್ಲೆಕ್ ಸಾಂಗ್ಲಿ. ತೊ ಮಾಂದ್ರಿ ಸೊಡವ್ನ್ ಜೆವ್ಣಾಕ್ ಬಸ್ಲೊ ಆನಿ ಶಿಶ್ಟಾರ್ ಮಾಂದ್ರಿ ಭಾಂಗಾರ್ ಜಾಲಿ. ತೊ ಭೋವ್ ಸಂತೊಸಾನ್ ಭರೊ. ತಾಚೆ ಬಾಯ್ಲೆನ್ ವಾಟ್ಲೆಂತ್ ಶಿತ್-ನಿಸ್ತೆಂ ಆನಿ ಗೊಬ್ಬ್ಯಾಂತ್ ಉದಕ್ ಹಾಡ್ಲೆಂ. ಬಾಯ್ಲೆನ್ ಉದ್ಕಾಚೊ ಗೊಬ್ಬೊ ಸಕ್ಲಾ ದವರೊ ಆನಿ ವಾಟ್ಲಿ ತಾಚ್ಯಾ ಹಾತಾಂತ್ ದಿಲಿ. ವಾಟ್ಲಿ ಭಾಂಗಾರಾಚಿ ಜಾಲಿ. ತೊ ಆನಿಕೀ ಸಂತೊಸಾನ್ ಭರೊ. ಆನಿ ಜೆಂವ್ಕ್ ಶಿತಾಕ್ ಹಾತ್ ಲಾಯ್ಲೊ. ಶಿತ್ ಭಾಂಗಾರಾಚೆಂ ಜಾವ್ನ್ ಬದಲೆಂ. ತ್ಯಾ ವೆಳಾರ್ ತಾಕಾ ಖಿಂತ್ ಸುರು ಜಾಲಿ. ತಾಕಾ ಜೇಂವ್ಕ್ ಜಾಂವ್ಕ್ ನಾ. ತೊ ಭುಕೆನ್ ಕಶ್ಟಾಲೊ.

ಉದಕ್ ಪುಣೇ ಪಿಯೆವ್ನ್ ಆಪ್ಲಿ ಭುಕ್ ಥಾಂಬಯ್ತಾಂ ಮ್ಹಣ್ ಚಿಂತುನ್ ಗೊಬ್ಬೊ ಹಾತಿಂ ಧರೊ ಆನಿ ತೊಯೀ ಭಾಂಗಾರಾಚೊ ಜಾಲೊ. ತಾಕಾ ಮಸ್ತ್ ದೂಕ್ ಭೊಗ್ಲೆಂ. ತಾಚಿ ಧುವ್ ತಾಚ್ಯಾ ಉಸ್ಕಾರ್ ಬಸ್ಲೆಂ. ತೆಂಯೀ ಭಾಂಗಾರ್ ಜಾಲೆಂ. ತೊ ಖಿಂಶಿನ್ ಭರೊ ಆನಿ ಬಾಯ್ಲೆಲಾಗಿಂ ಮ್ಹಣಾಲೊ “ಮ್ಹಜೆಥಾವ್ನ್ ಪಯ್ಸ್ ರಾವ್. ತುಕಾ ಹೊಗ್ಡಾಂವ್ಕ್ ಮ್ಹಾಕಾ ಖುಶಿ ನಾ” ಆನಿ ತೊ ದೆವಾಲಾಗಿಂ ಪರಾತುನ್ ಮಾಗಾಲಾಗ್ಲೊ “ದೇವಾ, ಹೆಂ ದೇವೆಂ ಮ್ಹಜೆಥಾವ್ನ್ ತುಂ ಪಾಟಿಂ ಘೆ!!”

ಚುಟುಕಾಂ

ಗರ್ಜೆಕ್ ಪಾವ್ಲ್ಯಾರ್

ಕೋಣ್ ನಿರ್ಗತಿಕಾಂಕ್ ಗರ್ಜೆಕ್ ಪಾವ್ಲ್ಯಾತ್ ಲಾಭ್ ತಾಂಕಾಂ ದೆವಾಚೆಂ ದೇಣೆ ಸಗ್ಳ್ಯಾ ತಾಂಚಾ ಜಿವಿತಾಂತ್ ಕ್ಯಾಂಚ್ ಜಾಂವ್ಚೆನಾ ಉಣೆ!!

- ಡಿ. ಎಸ್

ಕಿತೆಂ ಗಜಾಲ್ ಹಿ!

ಭೆಷ್ಟೆಂ ಜೀವ್ ಗೆಲೊ!!

ದಕ್ಷಿಣ್ ಚೀನಾಚಾ ಗುವಾಂಗ್‌ಡಂಗ್ ಗಾಂವಾಂತ್ ವಸ್ತಿ ಕರ್ಚ್ಯಾ 21 ವರಾಂ ಪ್ರಾಯೆಚಾ ಎಕಾ ಸ್ತ್ರೀಯೆಕ್ ವ್ಯಾನ್ ತಯಾರ್ ಕರ್ಚೆಂ ಮ್ಹಳ್ಯಾರ್ ಭಾರಿಚ್ಚೆ ಆಸಕ್ತ್. ಪೂರಾ ನಮೂನ್ಯಾಚೆ ವ್ಯಾನ್ ತಯಾರ್ನ್ ಫಾಮಾದ್ ಜಾಲ್ಲ್ಯಾ ತಿಕಾ snake wine ಕರುಂಕ್ ಆಶಾ ಜಾಲಿ. ದಕ್ಷಿಣ್ ಏಶ್ಯಾಂತ್ ಹಿ ಪದ್ಧತ್ ಆತಾಂಯಿಂ ಚಾಲು ಆಸಾ.

ದೆಕುನ್ ತಿಣೆ ರುವಾನ್ ರುವಾನ್ ಮ್ಹಳ್ಯಾ ಚೀನಾಚಾ ಇ-ಕಾಮರ್ಸ್ ಜಾಳಿ ಮಾರಿಫಾತ್ ಎಕ್ ಜಿವ್ಡಾಳ್ ಹಾಡ್ಲಿ ಹಿಕಾ ಪಾರ್ಸಲ್ ಪಾವಿತ್ ಕೆಲ್ಲೆ, ಬೊಕ್ಲಾಂತ್ ಜಿವ್ಡಾಳ್ ಆಸಾ ಮ್ಹಳ್ಯೆ ಗಜಾಲ್ ನೆಣಾ ಆಸ್ಲೆ. ತಿಣೆ ವೊಡಾ ಸಂತೊಸಾನ್ ಬೊಕ್ಸ್ ಉಗ್ತೊ ಕೆಲ್ಲ್ಯಾ ತಕ್ಷಣ್ ಬೊಕ್ಸ್ ಭಿತರಿ ಜಿವ್ಡಾಳ್ ಭಾಯ್ರ್ ಯೇವ್ನ್ ತಿಕಾ ಚಾಬೊನ್ ಮಾಯಾಗ್ ಜಾಲಿ. ಆನಿ ಸ್ನೇಕ್ ವ್ಯಾನ್ ಕರ್ಚೆಂ ಭಾಗ್ ಮೆಳಾನಾಸ್ತಾಂ ತಿ ಸ್ತ್ರೀ ಅಂತರಿ!!

- ಡಿ.ಎಸ್.

ಉಲ್ಲಾಸ್



ತರೆಜಾ ಅಯೋನಿಲ್ಲಾ ಅಕ್ಟಿನಾಸ್

ಪೆರೆರ್ ವಾಡ್ಯಾಚಿ ಗುರ್ಕಾರ್ನ್ ಜಾವ್ನ್
ಜುನಾಯಿತ್ ಜಾಲ್ಲ್ಯಾ ತುಕಾ ಆಮಿ
ಉಲ್ಲಾಸ್ ಆನಿ ಅಭಿನಂದನ್ ಪಾಟಯ್ತಾಂವ್



“ಹಾಸ್ತಾ ತೊಂಡಾನ್ ದಿತಾ ತೊ, ದೆವಾಕ್ ಮೊಗಾಚೊ!” (I ಕೊರಿಂತ್ 9:7)

ನಾಂ ವಿಶೆಂತ್ ಪಾವ್ಲೊ ನಭಾ, ವಾಲೆನ್ನಿಯಾ ಘಟಕಾಚಿ ವರಾಚಿ ವರ್ವಿ

“ಭಾವಾರ್ಥಾ ಸವೆಂ ಬರೊ ಕರ್ನೊ ಆಸ್ಲಾ ಶಿವಾಯ್ ತೊ ಭಾವಾರ್ಥಾ ಜೀವ್ ನಾತ್ಲೊ ಮ್ಹಣ್ಯೆತ್” (ಜಾ. 2:17).

“ಮೋಗ್ ಆನಿ ಸೆವಾ” ಹೊ ಧ್ಯೇಯ್ ಫೆಡರಿಕ್ ಓರೊನಾಮಾನ್ ಮನಾಂತ್ ದವರುನ್ 1833 ಇಸ್ವೆಂತ್ ಸ್ಥಾಪಿತ್ ಕೆಲ್ಲೊ ಹೊ ಮೇಳ್, ಆಜ್ ಸಗ್ಳ್ಯಾ ಕಥೊಲಿಕ್ ಪವಿತ್ರ ಸಭೆಂತ್ ‘ಸಾಂತ್ ವಿಶೆಂತ್ ಪಾವ್ಲೊ ನಭಾ’ ಮ್ಹಣುನ್ ನಾಂವಾಡ್ಲಾ.

ಆಮ್ಚೆ ಫಿರ್ಗಜೆಂತ್, 1935 ಇಸ್ವೆಂತ್ ಆರಂಭ್ ಜಾಲ್ಲೊ ಹೊ ಮೇಳ್, ಅಜೂನ್ಯಾ ಜಿವಾಳ್ ಆನಿ ಕ್ರಿಯಾಳ್ ಆಸಾ ಆಸಾ ಮ್ಹಣುಂಕ್ ಆಮ್ಕಾಂ ಅಭಿಮಾನ್ ಆನಿ ಸಂತೊಸ್ ಭೊಗ್ತಾ. ಹಾಕಾ ಮುಖ್ಯ್ ಕಾರಾಣ್, ದೆವಾಚೊಚ್ ಆಶೀರ್ವಾದ್ ಆನಿ ಹ್ಯಾ ಆಮ್ಚ್ಯಾ ಸಂಸ್ಥಾ ವಯ್ತ್ ಫಿರ್ಗಜೆಗಾರಾಂನಿ ದವರ್ಲೊ ಅಖಂಡ್ ಭರ್ವಸೊ ಆನಿ ದಿಲ್ಲೆಂ ಉದಾರ್ ಮನಾಚೆಂ ದಾನ್.

ಹ್ಯಾ ಕಾಳಾರ್ ಸಯ್ತ್ ಆಮ್ಚೆ ಸಬಾರ್ ಫಿರ್ಗಜೆಗಾರ್ ಶಿಕ್ಷಾಚ್ಯಾ ಆನಿ ವೈದ್ಯಕೀಯ್ ಚಿಕಿತ್ಸಾ ಖರ್ಚಾ ಬಾಬಿನ್ ಆರ್ಥಿಕ್ ರಿತಿನ್ ಅಡ್ವುನ್

ಆಸಾತ್. ಆಮಿ ಪೊಸ್ಕಿಂ ಕರ್ನ್ ಘೆತ್‌ಲ್ಲಾ 22 ಕುಟ್ಮಾಂ ಶಿವಾಯ್, ಹ್ಯಾ ವಯ್ತ್ ಕಾಣ್ಯೆಲ್ಲಾ ಉದ್ದೇಶಾಕ್ ಕುಮಕ್ ಮಾಗುನ್ ಯೆಂವ್ಚ್ಯಾ ಮನವ್ಚೊ ವರಾನ್ ವರಸ್ ಚಡುನ್‌ಚ್ ಆಸಾತ್. ಫಿರ್ಗಜೆಚಿಂ ಲಗ್ನಗ್ ಚಾರ್ಶಿಂ ಕುಟ್ಮಾಂ ಆಮ್ಕಾಂ ನಿರಂತರ್ ಆಧಾರ್ ದಿತಾತ್ ತರ್ಯೀ ಹೆರ್ ಆರ್ಥಿಕ್ ರಿತಿನ್ ಆನ್ವೂಲ್ ಆಸ್‌ಲ್ಲಾ ಕುಟ್ಮಾಂನಿ ಆಮ್ಚೆ ಸಭೆ ಥಂಯ್ ಬರೆಂ ಮನ್ ದಾಕಯ್ಲಾಯ್ ಮ್ಹಣ್ ಆಮ್ಚಿ ಖಾಲ್ತಿ ವಿನಂತಿ. ಹಾಚಿ ವರ್ವಿಂ ಆನಿಕ್ಯೊ ಚಡ್ ಕುಟ್ಮಾಂಕ್ ಆಧಾರ್ ದೀಂವ್ಕ್ ಆಮ್ಕಾಂ ಸಾಧ್ಯ್ ಜಾಯ್.

ದಾನ್ ದಿಲ್ಲಾ ಫಿರ್ಗಜೆಂತ್ಲಾ ತಶೆಂ ಫಿರ್ಗಜೆ ಭಾಯ್ಲ್ಯಾ ಸರ್ವ್ ದಾನಿಂಕ್ ಆಮಿ ‘ದೇವ್ ಬರೆಂ ಕರುಂ’ ಮ್ಹಣ್ತಾಂವ್ ಆನಿ ಸರ್ವೆಸ್ಪರಾಚಿಂ ವಿಂಚ್ಣಾರ್ ಆಶೀರ್ವಾದಾಂ ತಾಂಚೆರ್ ಆನಿ ತಾಂಚ್ಯಾ ಕುಟ್ಮಾಚ್ಯಾ ಸಾಂದ್ಯಾಂಚೆರ್ ದೆವುಂದಿತ್ ಮ್ಹಣ್ ಆಮಿ ಮಾಗ್ತಾಂವ್. ಆಮ್ಚ್ಯಾ ಹರೆಕಾ ಜಮತಿಚೆರ್ ತಾಂಚಿ ಖಾತಿರ್ ಪ್ರತ್ಯೇಕ್ ಥರಾನ್ ಆಮಿ ಮಾಗ್ತಾಂ.

ಆಮ್ಚ್ಯಾ ಹ್ಯಾ ಘಟಕಾಂತ್ 21 ಜಣಾಂ ಭಾವ್-ಭಯ್ಣಿಂ ಆಸಾಂವ್. ವರಾಚ್ಯಾ ಹರೆಕಾ ಆಯ್ತಾರಾ ಚುಕಾನಾಸ್ತಾನಾ ಆಮ್ಚಿ ಜಮತ್ ಆಮಿ ಚಲಯ್ಲಾ.

ಹ್ಯಾ ಭಾಗಿ ಸುವಾಳ್ಯಾರ್ ಆಮ್ಚೊ ಅತ್ರಿಕ್ ದಿರೆಕ್ಟೊರ್ ಆನಿ ವಿಗಾರ್, ಮಾ| ಬಾ| ಜೇಮ್ಸ್ ಡಿ'ಸೋಜಾ - ಹಾಂಣಿಂ ದಿಂವ್ಚ್ಯಾ ಉತ್ತಮ್ ಮಾರ್ಗದರ್ಶನ್ ಆನಿ ಪ್ರೋತ್ಸಾಹಾ ಪಾಸತ್ ಆಮಿ ತಾಂಚೊ ಮನಪೂರ್ವಕಿ ಉಪ್ಕಾರ್ ಆಟಯ್ತಾಂವ್. ಸಹಾಯಕ್ ವಿಗಾರ್, ಮಾ| ಬಾ| ಜೊಸ್ಟಿನ್ ಡಿ'ಸೋಜಾ ಆನಿ ಫಿರ್ಗಜೆಚ್ಯಾ ಸರ್ವ್ ಸಂಘ್-ಸಂಸ್ಥಾಂಚೊ, ಧಾರ್ಮಿಕ್ ಮೆಳಾಂಚೊ, ಗುರ್ಕಾರ್ ಆನಿ ಗುರ್ಕಾರ್ನಿಂಚೊ ಆಮಿ ಉಪ್ಕಾರ್ ಬಾವುಡ್ನ್ ತಾಂಕಾಂ ‘ದೇವ್ ಬರೆಂ ಕರುಂ’ ಮ್ಹಣ್ತಾಂವ್.

ಖಾಲ್ತಿ ವಿನಂತಿ

ಆಮ್ಚೆ ಫಿರ್ಗಜೆಂತ್ ಸಬಾರ್ ಉದಾರ್ ಮನಾಚೊ ಲೋಕ್ ಆಸಾ ಆನಿ ಖಂಡಿತ್ ಜಾವ್ನ್ ತಾಂಕಾಂ ದುರ್ಬಳ್ಯಾಂ ಥಂಯ್ ಹುಸ್ಕೊ ಆಸಾ ಮ್ಹಳ್ಯಾಕ್ ಆಮ್ಚೆ ಫಿರ್ಗಜೆಂತ್ಲಿಂ 386 ಕುಟ್ಮಾಂ ದುರ್ಬಳ್ಯಾಂಕ್ ಆಮ್ಚೆ ಮುಖಾಂತ್ ದಾನ್ ದಿತಾತ್ ಮ್ಹಳ್ಯೆಚ್ ವರ್ತೆ ದಾದೊಸ್ತಾಯೆಚಿ ಸಂಗತ್! ಥೊಡ್ಯಾಂನಿ, ತಾಂಚ್ಯಾ ಘರಾಂನಿ ಬರಿಂ ಕಾರ್ಯಿಂ, ಮ್ಹಣ್ಣೆ, ವೊಲ್, ಕುಮ್ಗಾರ್, ಲಗ್ನ್, ಜುಬ್ಲೆವ್ ಜಾಂವ್ಚೆ ವೆಳಿಂ ಪುಲ್ ವಾ ಪುಲಾಚಿ ಪಾಕ್ಳಿ ಆಮ್ಚ್ಯಾ ಸಭೆಕ್ ದೀವ್ನ್ ಫಿರ್ಗಜೆಂತ್ಲಾ ಅತೀ ದುರ್ಬಳ್ಯಾ ಕುಟ್ಮಾಂಕ್ಯಾ ತಾಂಚ್ಯಾ ಸಂತೊಸಾಂತ್ ವಾಂಟೆಲಿ ಕರ್ನ್ ಸೊಮಿಯಾ ಥಾವ್ನ್ ತಾಚೊ ಪ್ರತಿಫಳ್ ಆಪ್ಣಾಯ್ಲಾ! “ಜೊ ದುಬ್ಳಾಕ್ ದಯಾ ದಾಖಯ್ತಾ, ತೊ ಸರ್ವೆಸ್ಪರಾಕ್ ರೀಣ್ ದಿತಾ, ಆನಿ ಸರ್ವೆಸ್ಪರ್ ತಾಚೆ ಬರೆ ಕರ್ಲೆಚೆಂ ಪ್ರತಿಫಳ್ ದಿತಾ”. ದೆಕುನ್ ಕಿತೆಂ ತುಂ ದುರ್ಬಳ್ಯಾಂ ಖಾತಿರ್ ದಿತಾಯ್, ತೊ ಹಜಾರ್ ವಾಂಟ್ಯಾಂನಿ ತುಕಾ ದಿತಲೊ ತೆಂ ಖಂಡಿತ್.

ಹ್ಯಾ ಸಭೆ ಮುಖಾಂತ್ ತುಮಿ ದುರ್ಬಳ್ಯಾ ಕುಟ್ಮಾಂಕ್ ಆದಾರ್ ದೀಂವ್ಕ್ ಖುಶಿ ವ್ಹರಾತ್ ತರ್, ತುಮಿ ಸಭೆಚ್ಯಾ ಖಂಯ್ಚ್ಯಾಯ್ ಭಾವಾ/ಭಯ್ಣಿಕ್ ಮುದ್ದೆ ವಾ ಟೆಲಿಫೊನಾ ಮುಖಾಂತ್ ಸಂಪರ್ಕ್ ಕರ್ಚೊ. ಸಭೆಚೆ ಭಾವ್ ಆನಿ ಭಯ್ಣಿಂ ತುಮ್ಚಾ ಘರಾಂನಿ ಯೆವ್ನ್ ತುಮಿ ದಿಂವ್ಚೆಂ ದಾನ್ ಮೊಗಾನ್ ಸ್ವೀಕಾರ್ ಕರ್ತಲೆ.

ಶೃಧಾಂಜಲಿ

ಆಮ್ಚೊ ಮಾಲ್ಡೊ ಭಾವ್ ವಿಲ್ಟೆಡ್ ಮಸ್ಕರೇನ್ವೆಸ್ (76 ವರಾಂ) ಜುಲಾಯ್ 31 ತಾರಿಕೆರ್ ದೆವಾಧೀನ್ ಜಾಲೊ. 6 ವರಾಂ ಅಧ್ಯಕ್ಷ ಆನಿ 18 ವರಾಂ ಸಾಂದೊ ಜಾವ್ನ್ ತಾಣೆಂ ಸಭೆಕ್ ದಿಲ್ಲಾ ತಾಚ್ಯಾ ನಿಸ್ವಾರ್ಥಿ ಸೆವೆಕ್ ಆಮ್ಚಿ ಸಭಾ ಆಭಾರಿ ಜಾವ್ನಾಸಾ. ದೇವ್ ತಾಕಾ ಸಾಸ್ಣಿಕ್ ವಿಶೆವ್ ಘಾಪೊ ಕರುಂ ಮ್ಹಣ್ ಆಮ್ಚೆಂ ಖಾಲ್ತೆಂ ಮಾಗ್ಣೆಂ.

ಸರ್ವ್ ಫಿರ್ಗಜೆಗಾರಾಂಕ್ ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾಚೆ ಆನಿ ಸಾಂ. ವಿಶೆಂತ್ ಪಾವ್ಲೊ ಪರ್ಟೆಚೆ ಉಲ್ಲಾಸ್.



ವರಾಚಿಂ ಲೇಕ್ ಎಪ್ರಿಲ್ 1, 2017 ಥಾವ್ನ್ ಮಾರ್ಚ್ 31, 2018 ಪರ್ಯಾಂತ್

ಜಮೊ ಜಾಲ್ಲೊ ಐವಜ್	ರು.	ಖರ್ಚ್ ಜಾಲ್ಲೊ ಐವಜ್	ರು.
ವರಾಚ್ಯಾ ಸುವೆಚೊ ಐವಜ್	1,45,283	ಭಕ್ತಿಕ್ ಕಾರ್ಯಾಂಕ್ ಖರ್ಚ್	835
ಸಾಂದ್ಯಾಂಚಿ ಘಟಾಚಿ ವಂತಿಗಿ	58,910	ವೊರ್ವೆನ್ ದಿಲ್ಲಿ ಕುಮೊಕ್	2,10,237
ಫಿರ್ಗಜ್‌ಗಾರಾಂಚೆಂ ವರಾವಾರ್ ದಾನ್	3,63,650	ಚಿಕಿತ್ಸೆ /ವಕ್ತಾಂ ಖಾತಿರ್ ಕುಮೊಕ್	1,54,371
ಬಾಯ್ಲೆಂ ಆನಿ ವಿದೇಶಾಂತ್ಲೆಂ ಇತರ್ ದಾನ್	3,500	ಶಿಕ್ವಾಕ್ ಕುಮೊಕ್	1,36,400
ಫೆಸ್ತಾಂಕ್/ಸಭೆಚ್ಯಾ ಕಾರ್ಯಕ್ರಮಾಂಕ್ ಮೆಳ್‌ಲ್ಲೆಂ ದಾನ್	1,05,570	ಘರ್ ರಿಪೇರಿಕ್ ಕುಮೊಕ್	15,000
ಶಿಕ್ವಾಕ್/ವಕ್ತಾಂಕ್ ಮೆಳ್‌ಲ್ಲೆಂ ದಾನ್	1,40,100	ಕಾಜಾರಾಂಕ್ ಕುಮೊಕ್	5,000
ಟ್ರಸ್ಟ್ ಫಂಡಾ ಥಾವ್ನ್ ಮೆಳ್‌ಲ್ಲಿ ವಾಡ್	57,303	ಮರಾಣ್ ಕುಮೊಕ್	15,100
ಬೆಂಕಾ ಥಾವ್ನ್ ಮೆಳ್‌ಲ್ಲಿ ವಾಡ್	3,509	ಪಯ್ಲಾ ಕುಮಾರಾಕ್ ಕುಮೊಕ್	2,200
		ಫೆಸ್ತಾಂಕ್ /ಸಭೆಚ್ಯಾ ಕಾರ್ಯಕ್ರಮಾಂಕ್ ಕುಮೊಕ್	82,247
		ಟಿಪ್ಪಾಲ್ ಛಾಪೊ, ಪತ್ರಾಂ ಆನಿ ಇತರ್ ಖರ್ಚ್	3,686
		ಪಾಟ್ಲಿಕ್ ಸಮಿತಿಕ್ 10% ವಂತಿಗಿ	49,943
		ವರ್ಸಾಚ್ಯಾ ಆಖೀಕ್ ಉರ್‌ಲ್ಲೊ ಐವಜ್	2,02,806
ಜುಮ್ಮಾ	8,77,825	ಜುಮ್ಮಾ	8,77,825

ಟ್ರಸ್ಟ್ ಫಂಡ್

ಎಪ್ರಿಲ್ 1, 2017 ಥಾವ್ನ್ ಮಾರ್ಚ್ 31, 2018 ಪರ್ಯಾಂತ್

1. ಐರಿನ್, ರಿಚ್ಚರ್ಡ್ ಸಿಕ್ವೇರಾ ಆನಿ ಕುಟಮ್	ರು. 1,50,000
2. ನಾಂವ್ ನಾಕಾ	50,000
3. ವಲೇರಿಯನ್ ಆನಿ ಜುಲಿಯಾನಾ ರೊಡ್ರಿಗ್ಸ್	50,000
4. ರಿಚ್ಚರ್ಡ್ ಆನಿ ಎಲ್ಲಿನ್ ಸಿಕ್ವೇರಾ	50,000
5. ಕ್ಲೋಡ್ ರೊಡ್ರಿಗ್ಸ್ ಆನಿ ಕುಟಮ್	2,00,000
6. ರಿಚರ್ಡ್ ಕೊನ್ನೆಸೊ	50,000
7. Divine Mercy	1,50,000
8. ಮಾರಿ ಪಿರೇರಾ	25,000
9. St. Antony Motors	1,05,000
10. Holy Rosary Trust	50,000
ಜುಮ್ಮಾ	8,80,000

ಹ್ಯಾ ಸರ್ವ್ ಟ್ರಸ್ಟ್ ಫಂಡಾ ಥಾವ್ನ್ ಆದ್ಲ್ಯಾ ವರಾ ಮೆಳ್‌ಲ್ಲಿ ವಾಡ್ ರು. 57,303. ಆಮಿ ಇಸ್ಕೂಲಾಂಚ್ಯಾ ಭುರ್ಗ್ಯಾಂಚ್ಯಾ ಶಿಕ್ವಾಕ್, ವೊಕ್ತಾಂಕ್, ಚಿಕಿತ್ಸೆಕ್ ಆನಿ ದುರ್ಬಲ್ಯಾಂಚ್ಯಾ ಬರಾಪಣಾ ಖಾತಿರ್ ಉಪಯೋಗ್‌ಲ್ಯಾ. ಹೊ ಟ್ರಸ್ಟ್ ಫಂಡ್ ಆಸಾ ಕೆಲ್ಲ್ಯಾ ಸರ್ವ್ ದಾನಿಂಕ್ ಆಮಿ ಸದಾಂಚ್ ಆಭಾರಿ ಜಾವ್ನಾಸಾಂವ್. ತಾಂಚ್ಯಾ ಕುಟ್ಮಾ ಖಾತಿರ್ ಪ್ರತ್ಯೇಕ್ ಜಾವ್ನ್ ಮಾಗ್ತಾಂವ್.

ಆಮ್ಚ್ಯಾ ಪಾತ್ರೊನ್, ಸಾಂ. ವಿಶೆಂತ್ ಪಾವ್ಲಾಚೆಂ ಫೆಸ್ತ್ ಆಮಿ ಹ್ಯಾ ವರಾ ಸಪ್ಟೆಂಬರ್ 30 ತಾರಿಕೆರ್ ಆಯ್ತಾರಾ ಸಕಾಳಿಂ 6.30 ವೊರಾರ್, ಪವಿತ್ರ್ ಎವ್ಕರಿಸ್ತಿಕ್ ಬಲಿದಾನ್ ಭೆಟೊವ್ನ್ ಆಚರಿಸ್ತಲ್ಯಾಂವ್. ಹ್ಯಾ ಸಂಭ್ರಮಿಕ್ ಎವ್ಕರಿಸ್ತಿಕ್ ಬಲಿದಾನಾಕ್ ತುಮ್ಮಾಂ ಸರ್ವಾಂಕ್ ಮೊಗಾಚೆಂ ಆಪೊವ್ಣೆಂ ದಿತಾಂವ್. ತ್ಯಾ ದೀಸ್ ಮಿಸಾವೆಳಿಂ 2017-2018 ವರ್ಸಾಚೆಂ ಲೇಕ್ ಆನಿ ವರ್ದಿ ವಾಚುನ್ ಸಾಂಗ್ತಲ್ಯಾಂವ್.

ಸಭೆಚಿಂ ಭಾಂವ್ಡಾಂ

ನಾಂವ್	ಹುದ್ದೊ	ಮೊಬೈಲ್	ಫೋನ್
ಮಾ ಬಾ ಜೇಮ್ಸ್ ಡಿ'ಸೋಜಾ	ಅತಿಕ್ ದಿರೆಕ್ಟರ್	9449664005	2436913
ಭಾವ್ ಆಲ್ವಿನ್ ಫರ್ನಾಂಡಿಸ್	ಅಧ್ಯಕ್ಷ	9481974827	2248596
ಭಾವ್ ಫೆಲಿಕ್ಸ್ ಎಫ್. ಡಿ'ಸಿಲ್ವಾ	ಉಪಾಧ್ಯಕ್ಷ	9845139983	2437145
ಭಯ್ ಫ್ಲಾವಿಯಾ ಸಿಕ್ವೇರಾ	ಕಾರ್ಯದರ್ಶಿ	9342596206	
ಭಾವ್ ಫ್ರಾನ್ಸಿಸ್ ಕ್ರಾಸ್ತಾ	ಖಜಾನ್ದಾರ್	9449592299	2247474
ಭಾವ್ ಜೋಸೆಫ್ ಮಿಸ್ಕಿತ್	ಸಹ ಕಾರ್ಯದರ್ಶಿ		2431067
ಭಯ್ ಜೆಸ್ಸಿ ಬಾರೆಟೊ	ಸಹ ಖಜಾನ್ದಾರ್	8105868241	2435054
ಭಾವ್ ವಿನೆಂಟ್ ಪಿಂಟೊ	ಲೇಕ್ ತಪಾಸ್ಕಾರ್	9945311626	2436843
ಸಾಂದೆ			
ಭಾವ್ ವಿಕ್ಟರ್ ಲಸ್ರಾದೊ		9686124404	2430144
ಭಾವ್ ಆಲ್ವಿನ್ ಮಸ್ಕರೇನ್ಟಸ್		9980060440	2437325
ಭಾವ್ ರಿಚರ್ಡ್ ಮಸ್ಕರೇನ್ಟಸ್		9845013249	2418649
ಭಾವ್ ಸಂತೋಷ್ ಸಿಕ್ವೇರಾ		9448457529	2437529
ಭಾವ್ ಲಿಯೊ ತಾವ್ರೊ		9449035271	2435271
ಭಾವ್ ಡೇವಿಡ್ ಡಿ'ಸೋಜಾ		9980185823	2434068
ಭಾವ್ ಜೊ ಫರ್ನಾಂಡಿಸ್		8867414752	
ಭಯ್ ಐಡಾ ಡಿ'ಸೋಜಾ		9900829580	2439058
ಭಯ್ ಸಿಲ್ವಿಯಾ ಸಿಕ್ವೇರಾ		9901489538	2438947
ಭಯ್ ಮೋಲಿ ರೇಗೊ		9845926316	2242255
ಭಯ್ ಸೆಲ್ವಾ ಲೋಬೊ		9448386745	2436745
ಭಯ್ ಫ್ಲಾವಿಯಾ ಲುವಿಸ್		9901740866	
ಭಯ್ ರಿಬೀನಾ ಮಚಾದೊ		9964716942	2434259
ಗೌರವ್ ಸಾಂದೆ			
ಭಾವ್ ಚಾರ್ಲ್ಸ್ ಡಿ'ಸೋಜಾ			
ಭಾವ್ ತೋಮಸ್ ಲೋಬೊ			
ಭಾವ್ ಐವನ್ ಡಿ'ಸೋಜಾ			

ಇಷ್ಟಾಗತೆಚೊ ದೀಸ್ ಆಚರಣ್

ಅಗೊಸ್ತ್ 5 ತಾರ್ಕೆರ್ ಆಮ್ಚ್ಯಾ ಫಿರ್ಗಜೆಚ್ಯಾ ಐಸಿವೈಎಮ್ ಸಾಂದ್ರ್ಯಾಂನಿ ಸಾಂಗಾತಾ ಮೆಳುನ್ 'ರಾಷ್ಟ್ರೀಯ ಯುವ ದಿವಸ್ ಆನಿ ಇಷ್ಟಾಗತೆಚೊ ದೀಸ್' ಭೋವ್ ಅರ್ಥಾಭರಿತ್ ರಿತಿನ್ ಆಚರಣ್ ಕೆಲೊ. ಸಕಾಳಿಂಚ್ಯಾ 8 ವೊರಾಂಚ್ಯೆರ್ ಸಂಭ್ರಮಿಕ್ ಎವ್ಕರಿಸ್ತಾಚೆ ಬಲಿದಾನ್ ಭೆಟಯ್ಲೆಂ.



ಐಸಿವೈಎಮ್ ಆನಿ ವೈಸಿಯಸ್ ಸಾಂದ್ರ್ಯಾಂನಿ ಅರ್ಥಾಭರಿತ್ ರಿತಿನ್ ದೇವ್ ಸ್ತುತಿ ಚಲವ್ನ್ ವೆಲಿ. ಉಪ್ರಾಂತ್ 9:00 ವೊರಾಂ ಥಾವ್ನ್ ಕೊನ್ಫೆರೆನ್ಸ್ ಹೊಲಾಂತ್ 2 ವೊರಾಂಚ್ಯೆ ಕಾರ್ಯಂ ಮಾಂಡುನ್ ಹಾಡ್ಲೆಂ. ಇಷ್ಟಾಗತೆಚೊ ಬ್ಯಾಂಡ್ ಬಾಂಧುನ್ ಹೆಂ ಕಾರ್ಯಂ ಉಗ್ತಾವಣ್ ಕೆಲೆಂ. ಮಾನೆಸ್ತ್ ದೊತೊರ್ ಆಲ್ವಿನ್ ಡೆಸಾ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಹೆಂ ಕಾರ್ಯಂ ಚಲವ್ನ್ ವೆಲೆಂ. ಪದಾಂ ಖೆಳ್ ಆನಿ ಶಿಕೊವ್ಣ್ಯಾ ಮಾರಿಫಾತ್ ಸಂಪನ್ಮೂಳ್ ವ್ಯಕ್ತಿಂನಿ ಯುವಜಣಾಂಕ್ ಕ್ರಿಯಾಳ್ ರಿತಿನ್ ಇಷ್ಟಾಗತೆ ವಿಶಿಂ ಶಿಕೊವ್ಣ್ಯಾ ದಿಲಿ. ಉಪ್ರಾಂತ್ ಶ್ರೀಮತಿ ಸ್ಯಾಂಡ್ರಾ ಆನಿ ಶ್ರೀಮತಿ ಲಿರಿಯಾ ಹಾಂಣಿಂ ಯುವಜಣಾಂಕ್ ಖೆಳ್ ಮಾಂಡುನ್ ಹಾಡ್ಲೆ. ವಿಗಾರ್ ಬಾಪ್ ಜೇಮ್ಸ್ ಡಿಸೋಜ, ಸಹಾಯಕ್ ವಿಗಾರ್ ಬಾಪ್ ಜೋಸೆಫ್ ಡಿಸೋಜ, ಉಪಾಧ್ಯಕ್ಷ್ ಶ್ರೀ ಅನಿಲ್ ಲೋಬೊ, ಕಾರ್ಯದರ್ಶಿ ಶ್ರೀಮತಿ ಲಿರಿಯಾ ಪಿಂಟೊ, ಸಾಂಸ್ಕೃತಿಕ ಕಾರ್ಯದರ್ಶಿ ಶ್ರೀಮತಿ ಸ್ಯಾಂಡ್ರಾ ಲೋಬೊ ಹ್ಯಾ ಕಾರ್ಯಕ್ರಮ್ ಹಾಜರ್ ಆಸ್ಲಿಂ. ಸುಮಾರ್ 50 ಯುವಜಣಾಂನಿ ಹ್ಯಾ ಕಾರ್ಯಕ್ರಮ್ ಭಾಗ್ ಘೆತ್ಲೊ.

ರಗ್ತಾದಾನ್ ಶಿಬಿರ್



ಅಗೊಸ್ತ್ 12 ತಾರ್ಕೆರ್ ಆಮ್ಚ್ಯಾ ಫಿರ್ಗಜೆಚ್ಯಾ ಫೆರೆರ್ ಹೊಲಾಂತ್ ಐಸಿವೈಎಮಾನ್ 'ರೆಡ್ ಡೊಪ್ ವೆಲೆನ್ಸಿಯಾ', ರಗ್ತಾದಾನ್ ಶಿಬಿರ್ ಮಾಂಡುನ್ ಹಾಡ್ಲೆಂ. ಸಕಾಳಿಂ 9.15 ಮಿನುಟಾಂನಿ ಕಾರ್ಯಾಚಿ ಸುರ್ವಾತ್ ಕೆಲಿ. ಸುರ್ವೆರ್ ಸಭಾ ಕಾರ್ಯಕ್ರಮ್ ಚಲವ್ನ್ ವೆಲೆಂ. ವಾತಿ ಪೆಟವ್ನ್ ಕಾರ್ಯಂ ಉಗ್ತಾವಣ್ ಕೆಲೆಂ. ವಿಗಾರ್ ಬಾಪಾಂನಿ ಆಪ್ಲ್ಯಾ ಸಂದೇಶಾಂತ್ ರಗ್ತಾದಾನ್ ತಸಲೆಂ ಸೆವೆಚೆ ಕಾರ್ಯಂ ಮಾಂಡುನ್ ಹಾಡುಂಕ್ ಮುಕಾರ್ ಆಯಿಲ್ಲಾ ಐಸಿವೈಎಮಾಕ್ ಹೊಗ್ಗಿಕ್ ಉಚಾರ್ಲಿ. ತಶೆಂಚ್ ರಗ್ತಾದಾನ್ ಕರ್ಚೊ ಸರ್ವ್ ದಾನಿಂಕ್





ಅಭಿನಂದನ್ ಪಾಟಯ್ಲಿ, ಉಪ್ರಾಂತ್ ವೆನ್ಲಾಕ್ ಆಸ್ಪತ್ರೆಗೆ ಸಿಬ್ಬಂದಿ ಶ್ರೀಮತಿ ಲತಾ ಉಲವ್ನ್ ಕೊಣೆಂ ಸಕ್ಕಡ್ ರಗ್ತಾದಾನ್ ಕರೈತ್ ಮ್ಹಳ್ಳಾವಿಶಿ ಗರೈಚಿ ಸಮ್ಜಣಿ ದಿಲಿ. ಉಪ್ರಾಂತ್ ದನ್ವಾರಾ 1:00 ವೊರಾ ಮ್ಹಣಾಸರ್ ರಗ್ತಾದಾನ್ ಕಾರ್ಯಂ ಚಲವ್ನ್ ವೆಲೆಂ. ಸುಮಾರ್ 65 ಜಣಾಂನಿ ಅಪ್ಲೆಂ ರಗತ್ ದಾನ್ ಕೆಲೆಂ.

ಸುಟ್ಕೆ ದಿವಸಾಚೊ ಸಂಭ್ರಮ್



ಅಗೊಸ್ತ್ 15 ತಾರ್ಕೆರ್ ಆಮ್ಚ್ಯಾ ದೇಶಾಕ್ ಸುಟ್ಕಾ ಲಾಭ್‌ಲ್ಲೊ ಉಗ್ತಾಸ್ ಆನಿ ಮರಿಯೆಚ್ಯಾ ಅಸುಂಪ್ತಾವಾಚಾ ಫೆಸ್ತಾಚೊ ಸಂಭ್ರಮ್ ಆಚರಣ್ ಕೆಲೊ. ಸಕಾಳಿಂ 6.30 ವೊರಾರ್ ಅಸುಂಪ್ತಾವ್ ಫೆಸ್ತಾಚೆ ಸಂಭ್ರಮಿಕ್ ಮಿಸಾಚೆ ಬಲಿದಾನ್ ವಿಗಾರ್ ಬಾಪ್ ಜೇಮ್ಸ್ ಡಿಸೋಜ ಹಾಂಣಿಂ ಭೆಟಯ್ಲೆ. ಬಾಪ್ ಜೋಸ್ವಿನ್ ಪ್ರವೀಣ್ ಡಿಸೋಜ ಹಾಂಣಿಂ ದೇವಾಚ್ಯಾ ಉತ್ರಾಚೆರ್ ಪ್ರವಚನ್ ದೀವ್ನ್ ಮರಿಯೆಚೆ ಅಸುಂಪ್ತಾವಾಚೆ ಫೆಸ್ತ್ ಕಶೆಂ ಆನಿ ಕೆದಾಳಾ ಆರಂಭ್ ಜಾಲೆ ಆನಿ ಹ್ಯಾ ಫೆಸ್ತಾಚೊ ಸಂದೇಶ್ ಕಿತೆಂ ಮ್ಹಳ್ಳ್ಯಾ ವಿಶಿಂ ವಿವರ್



ದಿಲೊ. ಮಿಸಾ ಉಪ್ರಾಂತ್ ದೇಶಾಕ್ ನಮಾನ್ ಪಾಟವ್ನ್ ದೇಶಾಚೊ ಬಾವ್ಣೊ ಉಬಾರ್ಣೆ ಮುಟ್ಲೆಂ ಕಾರ್ಯಂ ಅಯೋಜಿತ್ ಕೆಲ್ಲೆಂ. ಮುಕೆಲ್ ಸಯ್ರೊ ಜಾವ್ನ್ ಹೆಬಿಕ್ ಮೆಮೊರಿಯಲ್ ಚರ್ಚ್ ಹಾಚೊ ಪಾಸ್ಪರ್ ರೆವರೆಂಡ್ ಗೋಲ್ಡೆನ್ ಜೆ. ಬಂಗೇರಾ ಆಯಿಲ್ಲೆ. ತಾಂಣಿಂ ದೇಶಾಚೊ ಬಾವ್ಣೊ ಉಬಾರ್ನ್ ನಮಾನ್ ಪಾಟಯ್ಲೊ ಆನಿ ಆಪ್ಲೊ ಸಂದೇಶ್ ದಿಲೊ ಆನಿ ದೇಶಾ ಖಾತಿರ್ ವಾವುಂಕ್ ಉಲೊ ದಿಲೊ. ವೈಸಿಯಸ್ ಪಂಗಡಾನ್ ದೇಶ್ ಭಕ್ತಿ ಗೀತ್ ಗಾವ್ನ್ ಆಮ್ಚೆ ಧಂಯ್ ದೇಶ್ ಪ್ರೇಮ್ ಉಬ್ಜಯ್ಲೊ. ಶ್ರೀ ಪ್ಯಾಟ್ರಿಕ್ ಡಿಸೋಜಾನ್ ಕಾರ್ಯಂ ಚಲವ್ನ್ ವೆಲೆಂ.



ಸಂಭ್ರಮಾಚೊ ಕೊಂಕಣಿ ದಿವಸ್ ಆಚರಣ್

ಅಮ್ಚ್ಯಾ ಫಿರ್ಗಜೆಚೊ ಆಟಾವೊ ಕೊಂಕಣಿ ದಿವಸ್ ವ್ಹಡಾ ಸಂಭ್ರಮಾನ್ ಅಗೊಸ್ತಾಚ್ಯಾ 19 ತಾರ್ಕೆರ್ ಆಚರಣ್ ಕೆಲೊ. ಸಕಳಿಂಚ್ಯಾ ಮಿಸಾ ಉಪ್ರಾಂತ್ ಕೊಂಕಣಿ ಬಾವ್ಣೊ ಉಬಾರ್ಣೆ ಮುಟ್ಲೆಂ ಕಾರ್ಯಂ ಆಸಾ ಕೆಲೆಂ. ಮಾನೆಸ್ತ್ ಲುವಿ ಪಿಂಟೊ ಮುಕೆಲ್ ಸಯ್ರೊ ಜಾವ್ನ್ ಬಾವ್ಣೊ ಉಬಾರ್ಣೊ ಆನಿ ಮಾನ್



ಕೆಲೊ. ಉಪ್ರಾಂತ್ ಆಪ್ಲ್ಯಾ ಮಟ್ಟ್ ಸಂದೇಶಾಂತ್ ಕೊಂಕಣಿ ಭಾಸ್ ಆನಿ ಸಂಸ್ಕೃತಿ ಉರಂವ್ಚ್ಯಾವಿಶಿಂ ಕೊಂಕಣಿಚೆ ಧಾ ಉಪದೆಸ್ ಪಾಳುಂಕ್ ಉಲೊ ದಿಲೊ. ಉಪ್ರಾಂತ್ ಭುರ್ಗ್ಯಾಂನಿ ಆಪ್ಲ್ಯಾ ರಂಗೀನ್ ತಾಳ್ಯಾನ್ ಕೊಂಕಣಿ ಗೀತ್ ಗಾಯ್ಲೆಂ. ಹೆಂ ಕಾರ್ಯಂ ಮಾನಸ್ತ್ ಲೆಸ್ಲಿ ಡಿಸೋಜಾನ್ ಚಲವ್ನ್ ವೆಲೆಂ.



ಸಾಂಜೆರ್ 5:30 ವೊರಾರ್ ಕೊಂಕಣಿ ಸಾಂಸ್ಕೃತಿಕ ಕಾರ್ಯಂ ಮಾಂಡುನ್ ಹಾಡ್ಲೆಂ. ಫಿರ್ಗಜೆಚ್ಯಾ 18 ವಾಡ್ಯಾಂನಿ ತಾಂಚೆ ಧಂಯ್ ಆಸ್ಲಿ ತಾಲೆಂತಾಂ ತಾಂಣಿಂ ಪ್ರದರ್ಶಿತ್ ಕೆಲಿಂ. ಲಾನಾಂ-ವ್ಹಡಾಂ, ದಾದ್ಲೆ-ಬಾಯ್ಲೊ ಸರ್ವಾಂ ಸಾಂಗಾತಾ ಮೆಳುನ್ ನಾಸ್, ನಾಟ್ಯುಳೊ ಆನಿ ಗಿತಾಂ ಗಾವುನ್ ಸಕ್ಪಾಂಚ್ಯಾ ಪ್ರಶಂಸೆಕ್ ಪಾಶ್ತ್ ಜಾಂವ್ಚೆ ತಸಲೆಂ ಮನೋರಂಜನ್ ದಿಲೆಂ. ಹ್ಯಾ ಕಾರ್ಯಾ ಸಾಂಗಾತಾ ವೆದಿ ಕಾರ್ಯಂ ಮಾಂಡುನ್ ಹಾಡ್ಲೆ. ಹ್ಯಾ ವೆಳಾರ್ ಆಮ್ಚ್ಯಾ ಫಿರ್ಗಜೆಚ್ಯಾ ವಿವಿಧ್ ಕ್ಷೇತ್ರಾಂನಿ ಸಾಧನ್ ಕೆಲ್ಲ್ಯಾ ಭುರ್ಗ್ಯಾಂಕ್ ತಶೆಂ ವ್ಹಡಾಂಕ್ ಸನ್ಮಾನ್ ಕೆಲೊ ಆನಿ ಬರೆಂ ಮಾಗ್ಲೆಂ. ಹ್ಯಾ ಕಾರ್ಯಕ್ರಮ್ ಮುಕಲೆ ಸಯ್ಲಿ ಜಾವ್ನ್ ಆಯಿಲ್ಲೆ ಶ್ರೀಮತಿ ಐರಿನ್ ರೆಬೆಲ್ಲೊ ಹಿಣೆಂ ಆಪ್ಲೊ ಸಂದೇಶ್ ದೀವ್ನ್ ಘರಾಂನಿ ಕೊಂಕ್ಣಿ ಉಲಂವ್ಚ್ ಆನಿ ಕೊಂಕಣಿ ಸಂಸ್ಕೃತಿ ಜಿವಿ ದವ್ರುಂಕ್ ಉಲೊ ದಿಲೊ. ಸಾಂಗಾತಾಚೆ ಭೋವ್ ಬರ್ಯಾ ರಿತಿನ್ ಕೊಂಕಣಿ ದಿವಸ್ ಆಚರಣ್ ಕೆಲ್ಲ್ಯಾ ಫಿರ್ಗಜೆಗಾರಾಂಕ್ ಶಾಭಾಸ್ಪಿ ಪಾಟಯ್ಲಿ. ವಿಗಾರ್ ಬಾಪಾಂನಿ ಆಪ್ಲ್ಯಾ ಸಂದೇಶಾಂತ್ ಭೋವ್ ವ್ಯವಸ್ಥಿತ್ ರಿತಿನ್ ಹೆಂ ಕಾರ್ಯಂ ಮಾಂಡುನ್ ಹಾಡ್ಲಲ್ಯಾ ಸರ್ವ್





ಫಿರ್ಗಜ್‌ಗಾರಾಂಕ್ ಅಭಿನಂದನ್ ಪಾಟಯ್ಲೆಂ. ಹ್ಯಾ ಕಾರ್ಯಾಚೊ ವಾಂಟೊ ಜಾವ್ನ್ ವಾಡ್ಯಾಗಾರಾಂನಿ ತಯಾರ್ ಕೆಲ್ಲೆಂ ಜೆವಾಣ್ ಸಾಂಗಾತಾ ಜೇವ್ನ್ ಹ್ಯಾ ಕಾರ್ಯಾಚೊ ಸಂಭ್ರಮ್ ದೊಡ್ಡೊ ಕೆಲೊ. ಹ್ಯಾ ಕಾರ್ಯಾಕ್ ಲಗ್ವ್ 1000 ಚ್ಯಾಕಿ ಚಡ್ ಲೋಕ್ ಹಾಜರ್ ಆಸುನ್ ಭೋವ್ ಯಶಸ್ವೆನ್ ಸಂಭ್ರಮ್ಲೆ.

Blue Colour Day

ಸೈಂಟ್ ವಿನೆಂಟ್ ಫೆರೆರ್ ಕಿಂಡರ್‌ಗಾರ್ಡನ್‌ನಾಂತ್ ಹ್ಯಾಚ್ ಆಗೊಸ್ತಾಚಾ 21 ತಾರೀಕ್ “Blue colour Day” ಆಚರಿಸೊ “water source & save water” ಮ್ಹಳ್ಳೊ ಮುಖ್ಯ ವಿಷಯ್ ಜಾವ್ನ್ ಹ್ಯಾ ವಿಶಿಂ ಭುರ್ಗ್ಯಾಂಕ್ ಮುಕೆಲ್ ಮೆಸ್ತ್ರಿನ್ ಶ್ರೀಮತಿ ಎಮಿಲ್ಡಾ ಮೊಂತೆರೊನ್ ಮಾಹೆತ್ ಆನಿ ಸಮ್ಜಣಿಂ ದಿಲಿ. ವಿಗಾರ್ ಬಾಪ್ ತಶೆಂ ಸಹಾಯಕ್ ವಿಗಾರ್ ಬಾಪ್ ಹಾಜರ್ ಆಸೊನ್ ಸರ್ವಾಂಕ್ ಬರೆಂ ಮಾಗೊನ್ ಶಾಬಾಸ್ತಿ ಪಾಟಯ್ಲೆ.



ವಿಗಾರ್ ಬಾಪಾಂನಿ ಆಮ್ಚಾ ಜೀವನಾಕ್ ಉದಾಕ್ ಕಿತ್ಲೆಂ ಗರ್ಜೆಚೆಂ ಮಲ್ಚ್ಯಾ ವಿಶ್ಯಾಂತ್ ಸಂದೇಶ್ ದಿಲೊ. ಫಿರ್ಗಜೆಚೊ ಉಪಾಧ್ಯಕ್ ತಶೆಂ ಕಾರ್ಯದರ್ಶಿ ಹಾಜರ್ ಆಸೊನ್ ಹೊಗ್ಗಿಕ್ ಉಚಾರ್ಲಿ. ಭುರ್ಗ್ಯಾಂನಿ ಲಗ್ತಿಂ ಜಾಲ್ಲಿಂ ಪಿಂತುರಾಂ ತಶೆಂ ವಸ್ತು ಹಾಡುನ್ ಪ್ರದರ್ಶನಾಕ್ ದವರ್ಲಿ. ಪೋಷಕಾಂನಿ ಸರ್ವ್ ಪಿಂತುರಾಂ ವೀಕ್ಷಣ್ ಕರ್ನ್ ಶಾಬಾಸ್ತಿ ಉಚಾರ್ಲಿ. ಸರ್ವ್ ಭುರ್ಗಿಂ ತಶೆಂ ಶಿಕ್ಷಕಾಂನಿ ನಿಶ್ಚಾ ರಂಗಾಚೆಂ ವಸ್ತುರ್ ನೆಸುನ್ ಸರ್ವ್ ಕ್ಲಾಸಿ ತಶೆಂಚ್ ಇಸ್ಕೂಲ್ ನಿಳೆ ಬೆಲೂನ್ ಆನಿ ರಿಬ್ಬನಾಂನಿ ಸೊಭೈಲೆಂ. ಭುರ್ಗ್ಯಾಂಕ್ ಥಂಡ್ ಪೀವನ್ ತಶೆಂಚ್ ಗೊಡ್ಯೆ ವಾಂಟುನ್ ತೊ ದೀಸ್ ಸಂಭ್ರಮ್ಲೆ.

ಜೆಜುಚ್ಯಾ ಪವಿತ್ರ ಕಾಳ್ಜಾ ವಾಡ್ಯಾಚೆಂ ಫೆಸ್ತ್

ಜೆ. ಪ.ಕಾ. ವಾಡ್ಯಾಚೆಂ ಫೆಸ್ತ್ ಜೂನ್ 30 ವೆರ್ ಸನ್ವಾರಾ ಸಾಂಜೆರ್ 5.00 ವೊರಾರ್ ಮಿಸಾಚ್ಯಾ ಬಲಿದಾನಾ ಸವೆಂ ಆರಂಭ್ ಜಾಲೆಂ. ವಾಡ್ಯಾಗಾರಾಂನಿ ಲಿತುರ್ಚಿ ವಾಂಟುನ್ ಘೆತ್ಲಿ. ಸರ್ವಾಂನಿ ಫ್ಲಡಾ ಉರ್ಬೆನ್ ಆನಿ ಕ್ರಿಯಾಳ್ ಜಾವ್ನ್ ಮಿಸಾಂತ್ ಭಾಗ್ ಘೆತ್ಲೊ. ಮಿಸಾ ಉಪ್ರಾಂತ್ ಫೆರೆರ್ ಸಾಲಾಂತ್ ಫೆಸ್ತಾಚೊ ಸಂಭ್ರಮ್ ಚಲಯ್ಲೊ. ಹಾಕಾ ಮುಖೇಲ್ ಸಯ್ ಜಾವ್ನ್ ಆಮ್ಚೆ ವಿಗಾರ್ ಮಾ ಬಾ ಜೇವ್ನ್ ಸೋಜ್, ಸಹಾಯಕ್ ವಿಗಾರ್ ಬಾ ಜೊಸ್ವಿನ್ ಸೋಜ್, ಬಾ ಅರುಣ್ ಲೋಬೊ, ಬಾ ಮಿಲಿಯಂ ಬಾರಾಕ್ರೊಸ್, ಗೊವ್ಚಿಕ್ ಪರಿಷದೆಚೊ ಉಪಾಧ್ಯಕ್ ಶ್ರೀ ಅನಿಲ್ ಲೋಬೊ, ಕಾರ್ಯದರ್ಶಿ ಶ್ರೀಮತಿ ಲಿರಿಯಾ ಪಿಂಟೊ ಆನಿ ಫಿ. ಲ್ಹಾ. ಕ್ರಿ. ಸ. ಸಂಚಾಲಕಿ ಶ್ರೀಮತಿ ಜೆಸಿತಾ ಮರ್ಲಿನ್ ಹಾಜರ್ ಆಸ್ಲಿಂ. ವಾಡ್ಯಾಚಿ ಆದ್ಲಿ ಗುಕಾರ್ನ್ ಶ್ರೀಮತಿ ಮೋಲಿ ಪಿಂಟೊನ್ ಸರ್ವಾಂಕ್ ಸ್ವಾಗತ್ ಕೆಲೆಂ. ವಾಡ್ಯಾಚಿ ಸಂಚಾಲಕಿ ಶ್ರೀಮತಿ ಲೀನಾ ಫೆರ್ನಾಂಡಿಸಾನ್ ವಾರ್ಷಿಕ್ ವರ್ದಿ ವಾಚ್ಚಿ. ಪಾಟ್ಲ್ಯಾ ಧಾ ವರ್ಸಾಂ ವಾಡ್ಯಾಂತ್ ಗುರ್ಕಾರ್ನ್ ಜಾವ್ನ್ ನಿಸ್ವಾರ್ಥ್ ಸೆವಾ ದಿಲ್ಲ್ಯಾ ಶ್ರೀಮತಿ ಮೋಲಿ ಪಿಂಟೊಕ್ ವೇದಿಕೆರ್ ಶಾಲ್ ಪಾಂಗ್ಸುನ್, ಯಾದಿಸ್ತಿಕಾ ಸವೆಂ ಸನ್ಮಾನ್ ಕೆಲೊ. ಉಪ್ರಾಂತ್ ಮೋಲಿ ಪಿಂಟೊನ್ ಸರ್ವಾಂಚೊ ಉಪ್ಕಾರ್ ಬಾವುಡ್ನ್ ಮೊಟ್ವಾನ್ ತಿಚಿಂ ಬೊಗ್ಲಾಂ ಉಚಾರ್ಲಿಂ. ವಿಗಾರ್ ಬಾಪಾನ್ ತಶೆಂಚ್ ಉಪಾಧ್ಯಕ್ಪಾನ್, ಮೊಟ್ವಾನ್ ಸಂದೇಶ್ ದೀವ್ನ್ ಸರ್ವಾಂಕ್ ಫೆಸ್ತಾಚಿ ಉಲ್ಲಾಸ್ ಪಾಟಯ್ಲೆ. ವಿಗಾರ್ ಬಾಪಾನ್, ವಾಡ್ಯಾಂತ್ ವಸ್ತಿ ಕರುಂಕ್ ಆಯ್ಲ್ಯಾ ನವ್ಯಾ ಕುಟ್ಮಾಂಕ್ ಫುಲಾಂ ತುರೊ ದೀವ್ನ್ ಸ್ವಾಗತ್ ಕೆಲೆಂ. ತಶೆಂಚ್ ನವ್ಯಾ ಕಾಜಾರಿ ಜೊಡ್ಯಾಂಕ್, ಕಾಜಾರಿ ಜಿವಿತಾಚಿ 50 ವರ್ಸಾಂ ಸಂಪಯ್ಣಾಂಕ್, ಮಹಿನ್ಯಾಂತ್ ಜಲ್ಮಾ ದಿವಸ್ ಆಚರಿಸ್ಲಾಂಕ್ ಫುಲಾಂಚೊ ತುರೊ ದೀವ್ನ್ ಉಲ್ಲಾಸಿಲೆಂ. ಇತರ್ ಶೆತಾಂತ್ ಇನಾಮಾಂ ಜೊಡ್ಲ್ಯಾ ಯುವಜಣಾಂಕ್ ತಶೆಂಚ್ ಭುರ್ಗ್ಯಾಂಕ್ ಫುಲಾಂ ತುರೊ ದೀವ್ನ್ ಅಭಿನಂದನ್ ಪಾಟಯ್ಲೆಂ. ಉಪ್ರಾಂತ್ ಮನೊರಂಜನ್ ಕಾರ್ಯಕ್ರಮಾಂತ್, ಭುರ್ಗ್ಯಾಂನಿ ತಶೆಂ ವ್ಹಡಿಲಾಂನಿ ತಾಂಚ್ಯಾ ಪೊದಾಂ, ನಾಚ್ ಆನಿ ಫೊಕಾಣಾಂನಿ





ಸರ್ವಾಂಕ್ ಸಂತೋಸಾಯ್ಲೆಂ. ಶ್ರೀಮತಿ Nancy Rodrigues ಆನಿ Sharal D'Almeidaನ್ Housie Housie ಖೆಳ್ ಚಲ್ಯೊ. ಜಿಕ್‌ಲ್ಯಾಂಕ್ ಇನಾಮಾ ವಾಂಟೆಂ.

ಶ್ರೀಮತಿ ವಿನ್ನಿ ಬರ್ಬೊಜಾನ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಬಾ| ವಿಲಿಯಂ ಬಾರಾಕ್ಲೊಸಾನ್ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೆಂ. ಶ್ರೀಮತಿ Nancy Rodrigues ನ್ ಸಗ್ಳೆಂ ಕಾರ್ಯೆಂ ಚಲೊವ್ನ್ ವೆಲೆಂ. ವಾಲೆನ್ನಿಯಾಚಿ ಫಮಾದ್ Patrao CATERES ಚೆಂ ರುಚಿಕ್ ಜೆವ್ಣಾ ಸವೆಂ ಫಸ್ತಾಚೆಂ ಕಾರ್ಯೆಂ ಸಂಪ್ಲೆಂ.

- ವಾಡ್ಯಾಚಿ ಗುರ್ಕಾರ್ನ್, ಡೊಮಿನಿಕಾ ಬ್ರ್ಯಾಗ್ನ್

ಕಥೊಲಿಕ್ ಸಭಾ, ವಾಲೆನ್ನಿಯಾ ಘಟಕ್ “ಪ್ರತಿಭಾ ಪುರಸ್ಕಾರ್”



ಹರೈಕಾ ವರಾ ವಾಲೆನ್ನಿಯಾ ಫಿರ್ಲೆಂತ್ಲ್ಯಾ ಪ್ರತಿಭಾವಂತ್ ವಿದ್ಯಾರ್ಥಿಂಕ್ ಪುರಸ್ಕಾರ್ ದೀವ್ನ್ ಮಾನ್ ಅರ್ಪುಂಚ್ಯಾ ಕಥೊಲಿಕ್ ಸಭಾ ವಾಲೆನ್ನಿಯಾ ಘಟಕಾಚ್ಯಾ ಸಾಂದ್ಯಾಂನಿ 2018, ಆಗೋಸ್ಟ್ 12 ವೆರ್ ಆಯ್ತಾರಾ ಸಕಾಳಿಂಚ್ಯಾ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್ ವಾಲೆನ್ನಿಯಾ ಇಗರ್ಜೆಂತ್ ಪ್ರತಿಭಾ ಪುರಸ್ಕಾರ್ ಕಾರ್ಯಕ್ರಮ್ ಚಲವ್ನ್ ವೆಲೆಂ.

ಧಾವ್ಯಾ ಕ್ಲಾಸಿಚ್ಯಾ 14 ಆನಿ ಪಿಯುಸಿಚ್ಯಾ 7 ವಿದ್ಯಾರ್ಥಿಂಕ್ ಯಾದಿಸ್ತಿಕಾ ದೀವ್ನ್ ವಿಗಾರ್ ಬಾ| ಜೇಮ್ಸ್ ಡಿಸೋಜಾನ್ ಮಾನ್ ಕೆಲೊ. ಮಾ| ಬಾ| ಅರುಣ್ ಲೋಬೊ, ಸಹಾಯಕ್ ವಿಗಾರ್ ಮಾ| ಬಾ| ಜೊಸೆಪ್ ಪ್ರವೀಣ್

ಡಿಸೋಜಾ, ಫಿರ್ಲೆಂತ್ ಗೊವ್ಣಿಕ್ ಪರಿಷದೆಚಿ ಕಾರ್ಯದರ್ಶಿ ಶ್ರೀಮತಿ ಲಿಝಿ ಪಿಂಟೊ, ಘಟಕಾಚಿ ಉಪಾಧ್ಯಕ್ಷಿಣ್ ಮರ್ಲಿನ್ ರೇಗೊ, ವಾರಾಡೊ ಅಧ್ಯಕ್ಷಿ ಶ್ರೀ ಪೆಟ್ರಿಕ್ ಡಿಸೋಜಾ, ಘಟಕಾಚಿ ಹುದ್ದೆದಾರ್ ಆನಿ ಸಾಂದೆ ಹಾಜರ್ ಆಸ್ಲೆ. ಕಾರ್ಯದರ್ಶಿ ಜೆನೆಟ್ ಪಿರೇರಾನ್ ಹೆಂ ಕಾರ್ಯೆಂ ಚಲವ್ನ್ ವೆಲೆಂ.

Happy 15th Birthday

We hope that the Almighty God will fulfill all your dreams and shower all his blessings on you today and always !!!

Love & Blessings :
Mom & Dad, Calvin, Nana & Aunt

CAROLINE CASTELINO
04-09-2003

With Best Compliments from :
CAROLS BEAUTY LOUNGE
Ladies Salon

1st Floor, Aryapady complex, Kankanady bypass road,
opp Mahindra showroom, Mangalore Tel : 0824 2434321 Mob : 7760054663

FESTIVE OFFERS & BEAUTICIAN COURSES AVAILABLE



ಶ್ರೀ ಐವನ್ ಡಿ'ಸೋಜ, MLC

ವಾಲೆನ್ಸಿಯಾ

ಅಭಿನಂದನಾ

2018 ಅಗೋಸ್ಟ್ 18 ವೆರ್ ಜಾಲ್ಲ್ಯಾ ಮಂಗಲೂರು ಅಟೋರಿಕ್ವಾ ಮತ್ತು ಕಾರು ಚಾಲಕರ ಸಹಕಾರಿ ಸಂಘ ನಿಯಮಿತ, ಬಲ್ಮತ, ಮಂಗಲೂರು ಹಾಚಾ ಆಡಲ್ತ್ಯಾ ಮಂಡಳಿಚ್ಯಾ ನಿರ್ದೇಶಕಾಂಚಾ ಚುನಾವಾಂತ್ ಮುಖೇಲ್ವಣ್ ಘೆವ್ನ್ ಆಪ್ಲೊ ಪಂಗಡ್ ರಚುನ್ ಸಗ್ಳ್ಯಾ ಪಂಗಡ್ ಸವೆಂ ಜಿಕೊನ್ ಆಯಿಲ್ಲ್ಯಾಕ್ ಹಾಕಾ ಹಾರ್ದಿಕ್ ಉಲ್ಲಾಸ್ ವಿಗಾರ್, ಸಹಾಯಕ್ ವಿಗಾರ್ ವಸ್ತೆ ವಿಗಾರ್ ಆನಿ ಫಿರ್ಗಜ್ ಕುಟಾಮ್

ಅಭಿನಂದನಾ



ಶ್ರೀಮತಿ ವಿದ್ಯಾ ವಿನಯ ತೊರಸ್

ವಾಲೆನ್ಸಿಯಾ - ಬಾಳೊಕ್ ಮರಿ ವಾಡೊ

2018 ಅಗೋಸ್ಟ್ 18 ವೆರ್ ಜಾಲ್ಲ್ಯಾ ಮಂಗಲೂರು ಅಟೋರಿಕ್ವಾ ಮತ್ತು ಕಾರು ಚಾಲಕರ ಸಹಕಾರಿ ಸಂಘ ನಿಯಮಿತ, ಬಲ್ಮತ, ಮಂಗ್ಳೂರ್ ಹಾಚಾ ಆಡಲ್ತ್ಯಾ ಮಂಡಳಿಚ್ಯಾ ನಿರ್ದೇಶಕಾಂಚಾ ಚುನಾವಾಂತ್ "ಮಹಿಳಾ ಮೀಸಲು" ವಿಭಾಗಾಂತ್ ಜಿಕೊನ್ ಆಯಿಲ್ಲ್ಯಾ ಶ್ರೀಮತಿ ವಿದ್ಯಾ ವಿನಯ ತೊರಸ್ ಹಿಕಾ ಹಾರ್ದಿಕ್ ಉಲ್ಲಾಸ್ ವಿಗಾರ್, ಸಹಾಯಕ್ ವಿಗಾರ್ ವಸ್ತೆವಿಗಾರ್ ಆನಿ ಫಿರ್ಗಜ್ ಕುಟಾಮ್

ಅಭಿನಂದನೆ



ಶ್ರೀ ಅನಿಲ್ ಕುಮಾರ್ ಲೋಬೊ

ಫೆರ್ಮಾಯ್ (ವಾಲೆನ್ಸಿಯಾ) - ಸಾಂ. ಬೊಸ್ತಾಂವ್ ವಾಡೊ

2018 ಅಗೋಸ್ಟ್ 26 ವೆರ್ ಜಾಲ್ಲ್ಯಾ

M.C.C. ಬ್ಯಾಂಕ್ ಲಿಮಿಟೆಡ್. ಹಂಪನ್‌ಕಟ್ಟಾ, ಮಂಗ್ಳೂರ್

ಹಾಚಾ ಆಡಲ್ತ್ಯಾ ಮಂಡಳಿಚ್ಯಾ ನಿರ್ದೇಶಕಾಂಚಾ ಚುನಾವಾಂತ್ ಮುಖೇಲ್ವಣ್ ಘೆವ್ನ್ ಆಪ್ಲೊ

ಪಂಗಡ್ ರಚುನ್ ಸಗ್ಳ್ಯಾ ಪಂಗಡಾಸವೆಂ ಭಾರಿಚ್ಕ್ ಬಹುಮತಾನ್ ಜಿಕೊನ್ ಆಯಿಲ್ಲ್ಯಾಕ್

ಆನಿ ಚೆಯರ್ ಮ್ಯಾನ್‌ಚೊ ಹುದ್ದೊ ಸರ್ವಾನುಮತೆನ್ ಜೊಡ್ಲ್ಯಾಕ್ ಹಾಕಾ

ಹಾರ್ದಿಕ್ ಉಲ್ಲಾಸ್.

ವಿಗಾರ್, ಸಹಾಯಕ್ ವಿಗಾರ್, ವಸ್ತೆವಿಗಾರ್

ಆನಿ ಫಿರ್ಗಜ್ ಕುಟಾಮ್

Flats Available for Rent on daily basis



Vue Grande - St. Antony's
Superluxury Delux Flat
Near Valencia Church

Facilities :
 3 BHK Full A/C
 Spacious 3500 sq.ft with 4 bathrooms
 24x7 water (hot & cold) & electricity
 Parking / Automatic Lift
 Tourist vehicle (Bus & Car)
 Food can be arranged

St. Antony Motors
Semiluxury Delux Flat
Near Valencia Church



Facilities :
 3 BHK A/C
 Spacious 2250 sq.ft with 3 bathrooms
 24x7 water (hot & cold) & electricity
 Parking, /Automatic Lift
 Tourist vehicle (Bus & Car)
 Food can be arranged

St. Antony Kripa
Delux Flat
Near Valencia Church

Facilities :
 1 BHK (Non- A/C) 650 sq. ft
 2 BHK (Non- A/C) 1250 sq. ft
 24x7 water (hot & cold) & electricity
 Parking / Automatic Lift
 Tourist vehicle (Bus & Car)
 Food can be arranged



For Bookings Contact : +91 9448260933, +91 9845385832, +91 824 2436532